
ПАДПІСКА «БОЖЫМ ШЛЯХАМ» НА 1970".: 


У Задзіночаных ІЦтатах Амэрыкі -- 3 даляры. 


У Вялікабрытаніі -- 18 шылінгаў, 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апіюопу Віеіепіз, 3006 Іогап ВіІуё, Сбісаго, ШШ. 
60647, О5А. 


Мг. В. Рапіоюуіё 303 Ноуага бс., Меў Веапэўіф, 
Мех ]ег5еу, О5А. 


Мг. б. Созсіеўеу, 3416, “У. 49- іг. СіІеугіааё 2, 
ОБіо, О5А. 


Міг. СЬ. Маўёгіцк, 833 М. Согопачо іг, І.о5 Апееіез, 
Са, О5А. 


Міз. ]. Касбапоузка, 8 бг. Магк”з Рі, Меу Уогк, М. У., 
ЮЗА. 


У Канадзе: 


Ме. Ріціка, 116 бгапа Ауе, Тогопіо, Опс. 560 Сапада. 


У Нямеччыне: : 
Мег. Оі. баіауіеў, 892 бсбопеашЛІ.есь, 5і4ёс. АІгегэреіга, 


У. бегтапу. 


У Аўстраліі: 
Мг. М. Міка, 14 Эіег! біг., Зробуюод -- МеБосгпе, 
Хіс. 14, АрзггаНа. 


Матар'ялы прызначаныя да друку ў нашым часа- 
пісе слаць на адрас: 

Веу. ]. Неппапоуіё, МАВІАМХ НОСЗЕ, 

НОІрЕМ АЎЕМОЕ, ГОХРОХ, Х. 12. СС Вегіёаіп. 

БОЖЫМ ШЛЯХАМ 





Год ХУШ 


САКАВІК- КРАСАВІК 1970 


Хе 2 (119) 





ХРЫСТОС УВАСЕРОС!" 


Дзень, у якім людзі даведаліся, што сьмер- 
ці ўжо няма, назаўсёды будзе самым вялі- 
касным у гісторыі чалавецтва. Вялікдзень 
людзі заўсёды будуць сьвяткаваць як най- 
большае СЬВЯТА! 


І жыды за найпершае сьвята ўважалі Пасху 
-. пераход ад няволі ў Егіпце на свабоду ў 
Зямлі Абяцанай. 


Аднак, калі Хрыстос Уваскрос -- ад сьмер- 
ці да жыцьця - тое самае абяцаў усім, хто 
толькі захоча пайсьці за Ім, -- дык тыя, што 
сапраўды пайшлі за Хрыстом, назвалі Пас- 
хай гэты слаўны дзень Новага Запавету, а 
мы завём яго «Вялікаднем». 


Перамога Хрыста над сьмерцяй пашыры- 
ла свабоду чалавека да бяскрайнасьці, бо веч- 
нае жыцьцё канца ня мае. А жыцьцё -- гэта 
свабода: дзе няма жыцьця, там свабода не- 
магчыма. І толькі паэты могуць гаманіць аб 
свабодзе ветру, хмараў ці мора. Трава, краскі 
і дрэвы маюць свабоду агранічаную: яны 
жывуць, але й самі ня ведаюць, што жывуць. 
Аднак яны растуць, размнажаюцца і пнуцца 
ўгару, калі зямля ці вада пакорна паддаюцца 
матар'яльным сілам; інэрцыі, коцячыся ўніз. 
“ Далёка свабаднейшай ёсьці жывёла, якая 
сама ўжо ведае, што існуе. Птушка ня толь- 
кі ўмее паляцець, каб знайсьці сабе ежу. 
Больш таго, калі ноч становіцца занадта 
доўгай і яна ня можа гэтулькі часу вытры- 
ваць бяз ежы, то ўмее тады пералятаць у да- 
лёкія краі, дзе ноч карацейшая, хоць ніколі 
яшчэ там ня была. Гэта паказвае, што за яе 
падумаў Сам Бог-Стварыцель, бо тут птуш- 
ка не праяўляе свабоды, а толькі спаўняе 
вымогі біялягічнага закону, званага інетын- 
ктам. 

Толькі чалавек, які ад Бога атрымаў ра- 
зумную душу, можа высвабадзіцца з пад 
прымусу законаў прыроды і запанаваць над 
імі. Толькі закон сьмерці панаваў над чала- 
векам пераможна. Аднак, пазнаўшы Бога, лю- 
дзі на працягу доўгіх вякоў упорыста малілі- 
ся, дамагаліся і чакалі ад Бога ратунку. Толь- 
кі-ж Бог аказаўся бязьмерна лепшым, чым 
чалавек мог спадзявацца: Бог Айцец паслаў 


людзям Свайго Сына, каб Той запрапанаваў 
ім жыцьцё вечнае. Каб выпаўніць Божы 
плян, Сын Божы Сам стаўся Чалавекам і на 
вачах усяго чалавецтва перамог сьмерць, як 
першы з людзей. 

Гэтым Ён паказаў, што чалавек мае магчы- 
масьць асягнуць ня толькі поўнае панавань- 
не над законамі прыроды, але перакрочыць 
граніцы сьвету і атрымаць -- з Хрыстом -- 
жыцьцё вечнае. І гэта магчыма толькі ў зго- 
дзе, у дружбе і ў хаўрусе з Богам, Які ства- 
рыў і законы прыроды і законы для душы 
-- Новы Хрыстовы Запавет. 

І Бог стварыў сьвет, каб ашчасьлівіць ча- 
лавека, які павінен сам дабравольна ісьці ў 
Хрыстовы сьлед, спаўняючы Божую волю: 
павінен сьцерагчыся грахоў, якія родзяць 
няволю. Калі-ж людзі неразважліва ці дзе- 
ля прыемнасьці, выгоды, пыхі і самалюбства, 
не зважаючы на Бога або супраць Бога, у 
вялікіх грахох шукаюць шчасьця на зямлі, 
перамагаючы законы прыроды, дык якраз на- 
тыкаюцца на вялізныя шкоды і катастрофы, 
як войны і няволя. А і цяпер усё чалавецтва 
падпала ў найбольшую пагрозу загубы ад 
атамнай і бактэрыялягічнай зброі, ад гола- 
ду... А тымчасам навука магла-б прычыніц- 
ца да найбольшае выгоды і карысьці стурба- 
ванага сьвету -- аблягчыць працу і абясьпе- 
чыць ад голаду. 

Усё, што адносіцца да кажнага чалавека, 
тымбольш тасуецца да кажнага народу і да 
ўсяго людзтва. З Божае волі народы маюць 
сваё жыцьцё больш трывалае чым жыцьцё 
адзінкі. Гісторыя паказвае, што народы -- у 
лучнасьці і дружбе, у працы і навуцы, у па- 
трыятызьме і любові -- растуць і разьвіва- 
юцца. А другія -- у сварках і самалюбстве, 
у ляніўстве і нядбайнасьці ці ў няшчасьці 
і няўдачах -- занепадаюць і гінуць. А ўжо-ж 
уваскроснуць народу вельмі цяжка. Аднак, 
пакуль народ не страціў сваей мовы, нельга 
казаць, што ён памёр, хоцьбы аказаўся ў най- 
цяжэйшай няволі і хоцьбы нягодныя суседзі 
сьпявалі па ім «адходную»! 


(Заканченьне на 2 бач.) 

Уладзімер Глыбінны 


На Сьвятой Зямлі 


(НАРЫСЫ З ПАДАРОЖЖА Ў ПАЛЕСТЫНУ) 
(Працяг) 


У 


ЛЯ ГРОБУ ГАСПОДНЯГА 


«Яко живоносец, яко рая красней- 
шій, воинстину и чертога всякаго цар- 
скаго показася, Светлейшій Христе, 
гроб твой, источник нашего Воскре- 
сенія». 

З Трапара Іоанна Дамаскіна на сьце- 
нах Пячоры над Гробам Гасподнім. 


І вось нарэшце паломнікі ськіроўваюцца 
да самага сьвятога месца на ўсёй зямлі. Аб 
гэтым сьведчаць нават мусулманы-гіды, якія 
бясконцаю чарадою ўводзяць усё новых і но- 
вых наведвальнікаў, як паломнікаў, гэтак і 
звычайных турыстаў. Гэта КУВУКЛІЯ, што 
значыць «Малая Царква» над самай пячорай 
Гробу Гасподняга. Яна разьмешчана пад са- 
мым высокім купалам абшырнага Храму 
Ўваскрошаньня. Калі пасьля апошняга па- 
жару яна аднаўлялася ў 1810 г., будаўнікі 
пастараліся выкарыстаць увесь уцалелы ад 
агню матар'ял, як рабілі ўсе ранейшыя бу- 
даўнікі. Таму яна пабудаваная ў васноўным 
з каменьняў-сьведкаў Уваскрошаньня Хры- 
стовага. Пры гэтым ад сапраўднай пячоры 
Жываноснага Гробу захавалася само ложа 
Хрыстовае і частка сьценаў. 

Паводле гістарычных дадзеных, першапа- 
чатная пячора, як і бальшыня жыдоўскіх 

«ХРЫСТОС УВАСКРОС!» 
(Заканченьне з 1 бач.) 


Уваскросшы Хрыстотс вядзе чалавецтва да 
перамогі зямной і духовай і мы, беларусы, 
мусім гэтую пагрозьлівую сьмерць перамаг- 
чы, калі над намі вісіць «культурнае люда- 
едзтва». Беларускі Народ яшчэ верыць у 
сваей масе ў Хрыста і павінен у Ім бачыць 
надзею поўнага адраджэньня і незалежнась- 
ці. Дзень 25 САКАВІКА прыпамінае нам на- 
шыя абавязкі ў адносінах да Бацькаўшчы- 
ны: маліцца за яе, працаваць для яе і любіць 
яе. 

ХРЫСТОС УВАСКРОС! 
ЖЫВЕ БЕЛАРУСЬ! 


пахавальных пячор пачатку нашай эры, бы- 
ла двухскладовая: малая пячора з ложам для 
покойніка і вялікая пячора для наведвальні- 
каў, каб памаліцца. Вось у вялікай пячоры 
якраз і адбылося зьяўленьне Анёла, які ад- 





УВАХОД У ГРОБ ГАСПОДНІ 


валіў камень, чаму яна і завецца Аўтаром 
Анёла. Ён быў зьнішчаны яшчэ за часаў 
Канстантына і адноўлены адно ў 1810 годзе. 
Цяпер КУВУКЛІЯ (Малая Царква) ўяўляе 
сабою чатырохкантовую капліцу ў 8 мэтраў 
даўжыною і каля 5 мэтраў і 30 сантымэтраў 
ушыркі. З заходняга боку яна заканчаваец- 
ца пяцікутнікам. Уверсе над плоскім дахам 
узвышаецца цыбулепадобны купал. 
Знадворку Капліца КУВУКЛІЯ прываблі- 
вае сваім прыгожым ружовым мармурам. 
Ейная балюстрада уздоўж усяго даху пад- 

трымваецца шаснаццацю пілястрамі. Фасад 
капліцы ўпрыгожаны чатырмя вітымі калё- 
намі. Мноства ікон вісіць там пад колькімі 
ярусамі залатых і срэбраных лампадаў трох 
веравызнаньняў, праваслаўных у тым ліку. 
Перад уваходам -- высокія падсьвечнікі з 
агромністымі сьвечамі. Над уваходам -- мар- 
муровая пліта з мазаічным абразом Уваскро- 
шаньня. 

Паломнікі ў ціхім задуменьні ўзыходзяць 
на нізкі ганак, па абодвы бакі якога -- два 
авальныя вакны для раздачы сьв. агню ба- 
гамольцам ў Вялікую Суботу. 

У квадратовым Аўтары Анёла пасярэдзіне 
-- высокая мармуровая ваза, у якой ляжыць 





СПОДНІ 


ГРОБ ГА 





частка камня, які некалі зачыняў уваход у 
пячору Гасподняга Гробу. Калі архірэй ад- 
праўляе тут Боскую Літургію, тады ваза па- 
крываецца дошкаю і служыць як прастол, 
а ахвярнікам служыць сама Дамавіна Хры- 
стовая. Калі ж Боскую Літургію адпраўляе 
іерей, то ахвярнікам і прастолам служыць 
Гасподні Гроб, а сьвятар адбывае проскамі- 
дыю ўкленчыўшы. І тады сапраўды голас 
сьвятара, што даносіцца з Боскай Пячоры, 
вагадвае голас Анёла, абвесьціўшага сьвету 


пра перамогу Хрыстовую над апошнім вора- 
гам -- сьмерцяй. 

Яшчэ ў чацьвёртым, пятым і шостым ста- 
годзьдзях можна было бачыць перад увахо- 
дам у Пячору Гробу адвалены камень, завя- 
лікі, каб яго лёгка можна было зьнесьці, «бе 
бо велій зело». Адно пры цары Хакіме ка- 
мень той быў разьбіты на часткі і раскра- 
дзены. Толькі малая частка яго была захава- 
ная да нашага часу і цяпер зьяўляецца няў- 
міручым сымбалем перамогі Хрыстовай. 

З столі зьвешваюцца дзесяткі грэцкіх, ка- 
таліцкіх, армянскіх і адна коптская лампада. 
З нявычэрпнай пакорай і ўціхаміраньнем 
старыя і маладыя, жанчыны і мужчыны роз- 
нага веку і ў рознай нацыянальнай і эўра- 
пэйскай вопратцы, з адменнымі рысамі ў тва- 
рах, людзі розных расаў і колераў аднолька- 
ва ціхмяна сьхіляюцца ўкленчыўшы да Бо- 
скай вазы. Пасьля сагнуўшыся, ледзьве не 
паўзучы, хрысьцячыся і шэпчучы словы ма- 
літвы на розных мовах, яны праз нізкі пра- 
ход праходзяць у Пячору Гробу. Праход той 
першапачатнага паходжаньня. Над дзьвяры- 
ма Пячоры два мармуровыя Анёлы трыма- 
юць вянок, а вышэй над імі -- мармуровы 
образ Сашэсьця Хрыста ў пекла. Бальшыня 
людзей ўваходзіць, як і выходзіць, уклен- 
чыўшы. 

Магільня Хрыстовая -- невялікая. Там 
ледзь здолеюць адначасна ўціснуцца 3-4 ча- 
лавекі. Палову пячоры займае справа ад ува- 
ходу высечанае ў скале ложа Хрыстовае, 
даўжынёю ў два мэтры і 80 сантымэтраў, вы- 
шынёю ў 60 сантымэтраў. Яно пакрытае мар- 
'муровай плітою, якая нястолькі упрыгожвае, 
як ратуе ложа ад руплівых паломнікаў, што 
стараюцца адламаць частку ложа як рэлік- 
вію. Цяпер ідуць перамовы аб аднаўленьні 
пліты, якая ўжо часткава пацярпела ад часу 
і бязупынных пацалункаў мільёнаў палом- 
нікаў праз стагодзьдзі. Аднак вымена пагля- 
даў паміж рознымі веравызнаньнямі пакуль 
што не дала станоўчага адказу, адкуль пры- 
везьці мармур - з Грэцыі ці з Італіі. 

Сорак тры лампадкі, спушчаючыся з гары, 
асьвятляюць пячору. Вакол пячоры на сьце- 
нах словы трапара сьв. Іоанна Дамаскіна, што 
глыбока западаюць у сэрцы непарушнаю сі- 
лай пераконаньня. 

Над самім ложам абраз Госпада, які паў- 
стае з мёртвых. Божая Маці пільнуе спакой 
з сьцяны. Усё тут сьведчыць аб вялізарней- 
шай перамозе Хрыстовай. Ёй пасьвячаюцца 
ня менш трох штодзённых Божых Літургіяў: 
апоўначы -- праваслаўная, папярэджаная 
грэцкай, ад трэцяй гадзіны ночы да шасьці 
раніцы -- армянская служба, ад шостай ра- 
ніцы да дзевятай гадзіны -- каталіцкая, а 

таксама грэцкая ютрань у Царстве Ўваскро- 
шаньня, у г. зв. Кафоліконе. Каталікі і ін- 
шыя веравызнаньні таксама часта служаць 
у іншых капліцах Храму Гасподняга. 

Нядзелямі тут часта чуецца адначасна ўра- 
чыстае сьпяваньне адразу на колькіх мовах; 
грэцкія, армянскія, коптскія псальмы мяша- 
юцца з каталіцкім арганам. Магутны хор роз- 
ных песьняпсальмаў высока ў неба ўзносіць 
словы праслаўленьня Адзінага для ўсіх хры- 
сьціянаў Збавіцеля. Асобна прыцягвае ўвагу 
сырыйскі хор, які сьпявае па-арамейску -- 
на мове Хрыста. Грэцкая мова для права- 
слаўнага вуха гучыць старажытняй прыга- 
жосьцяй, дарма, што часам выдаецца чужын- 
цу аднастайнай. Каля сьвятых месцаў ейная 
прыгажосьць неяк асабліва глыбака западае 
ў сэрца і будзіць салодкія водгукі рэлігійна- 
га пачуцьця. І як добра тады ўсьведамляць 
добрадзейнасьць таго факту, што Гасподні 
Гроб не належыць аднаму якому-небудзь 
вызнаньню ці царкве. Месца Пахаваньня і на 
трэці дзень Уваскрослага Госпада, Сына Бо- 
жага, ёсьць здабыткам усіх веруючых, неза- 
лежна ад якое-колечы рэлігіі. І сапраўды, у 
вачох кажнага хрысьціяніна гэтая Пячора 
ёсьць неацэннай крыніцай Божай Раскошы: 
тут спачыў ад усіх сваіх цудоўных дзеянь- 
няў, твораных дзеля нас грэшных, дзеля на- 
шага выратаваньня, сам Госпадзь і, спачыў- 
шы, уваскрос трыдзённа. Менавіта сюды 
перш--наперш кажны паломнік прыносіць 
малітоўныя парывы і тут у доўгім уклен- 
чаньні над ложам Госпада гарачымі сьляза- 
мі абмываецца і ачышчаецца кажная грэш- 
ная чалавечая душа. 

Сюды паломнікі нясуць і ўскладаюць на 
Гроб Госпада для асьвячэньня крыжыкі, іко- 
ны, лампады, сьвечы і іншыя рэлігійныя рэ- 
чы. Гэта адзінае ў сьвеце месца, дзе без сьвя- 
тара і адмысловай малітвы, адным дакра- 
наньнем рэчы набываюць духовай раскошы і 
як-бы апрамяняюцца ў праменяваньні Божа- 
га цела і духу. 

Сюды і прынёс Усевалад усе свае набытыя 
ў Сьвятым Горадзе рэлігійныя рэліквіі. Уск- 
лаўшы іх на бліскучы мармур Гробу, ён доў- 
га ўкленчыўшы адчуваў ілбом халодны ка- 
мень Боскай пліты, адчуваючы, як праз гэ- 
тае даткненьне ў яго ўлікавалася, нібыта то- 
кам па правадох, таемная Божая Раскоша, 
напаўняла яго адчуваньнем нязвычнае сілы 
абнаўленьня і вялікага ачышчэньня ад што- 
дзённае скрухі жыцьцёвай. Разам з тым ён 
цешыўся, што і ўскладзеныя крыжыкі і мэ- 
дальёны з абразамі сьвятых месцаў панясуць 
далёка з сабою тую ж ачышчальную сілу і 
надораць ёю ягоных сяброў, родзічаў і знаё- 
мых, якім яшчэ не пашчасьціла, як яму, на- 


ведаць Сьвятыя Месцы. Ён употай радаваў- 
ся, што праз тыя маленькія знакі ўдзячлівай 
памяці ён павязе ў шырокі сьвет і распаў- 
сюдзіць далей цудоўную сілу Хрыстовага 
Сьвятла і тым прычыніцца да ўзрастаньня 
людзкога дабрадзейства і агульнага дабра. 

З гэтым радасным адчуваньнем ён на ка- 
ленях, увесь час тварам да Божага Ложа, па- 
вольна і асьцярожна выбраўся з Сьвятое Пя- 
чоры. Жагнаючыся і на разьвітаньне яшчэ 
колькі разоў цалуючы сьвятыя абразы ў Аў- 
тары Анёла, Усевалад выйшаў з Кувукліі. 
Тут яго яшчэ чакаў агляд Грэцкай саборнай 
Царквы Ўваскрошаньня -- г. зв. КАФОЛІ- 
КОНА, якую завуць «маткаю ўсіх цэркваў». 
Апошняя адлучана ад галоўнае Ратонды Хра- 
ма Ўваскрошаньня дзьвумя лёгкімі перага- 
родкамі і аркаю, г. зв. «Царскаю Брамаю», 
справа каля Аўтара -- трон патрыярха, па 
левую -- трон для Архірэя, які ў адсучт- 
насьць Патрыярха ўзначальвае Божую Слу- 
жбу. У Кафоліконе ўсюды відаць іконы, не- 
калі падараваныя нашымі суродзічамі з Ко- 
лішняе Расейскае Імпэрыі. Багата Плашча- 
ніцаў, вышытых на нашай Бацькаўшчыне, 
часам з беларускім гэамэтрычным арнамэн- 
там. Па сярэдзіне мармуровай падлогі -- мар- 
муровая урна з вытачаным яблыкам уверсе. 
Гэтае месца завуць асноўным цэнтрам зямлі, 
як бы ў пацьверджаньне царкоўнай песьні: 
«Спасеніе соделал еси посреде земли, 
Хрысте Боже». Тут некалі стаялі жанкі-мі- 
раносіцы, калі Госпада Ісуса клалі ў Гроб. 
Над памостам у чатыры ступені ўзвышаецца 
Аўтар. Іканастас мармуровы з іконаў цалкам 
падараваных нашымі суродзічамі. Над ся- 
рэдняю аркаю вылучаецца амбона, зь якое 
чытаецца Евангельле. У аўтары за іконаста- 
сам у шафах захоўваецца і вялікі крыж, які 
ўлучае часткі сапраўднага Жывотворчага 
Дрэва. У дзень Узьнясеньня ён выносіцца 
на паклон богамольцам. Іншая частка Хры- 
стовага Крыжа, як ужо гаварылася, захоўва- 
ецца разам з вартаснейшымі мошчамі у Пры- 
ёмнай Рызьнічага Сьв. Гробу. 

Калі Ўсевалад Ціхановіч апынуўся зноў на 
майдане перад Храмам Жываноснага Гробу 
Госпада, яму прыгадаліся словы Хрыста, ка- 
лі той уваходзіў у Ерусалім перад сваімі па- 
кутамі: «Калі яны замоўкнуць, дык камень- 
ні загалосяць». (Лука, 19, 40). І Ціхановіч па- 
кідаў той Храм з непераадольным адчувань- 
нем, што тут сапраўды кажны камень гаво- 
рыць нашаму сэрцу пра ягоную гісторыю, 
кажная пясчынка нясе ў сабе доказ Хрысто- 
вае Праўды, а кажнае беспасярэдняе сутык- 
неньне з імі пакідае такі непазбыўны сьлед у 
душы чалавека, ішто тых уражаньняў вы- 
старчыць на ўсё жыцьцё. 

а. Аляксандар Надсон 


Малітаўнік Мамоніча 1601 г. 


(Заканчэньне) 


Малітвы пры сьв. Літургіі сталіся складовай 
часткай малітаўнікаў для сьвецкіх людзей, якія 
выдаваліся ў Вільні на працягу ўсяго ХУП ста- 
годзьдзя. Яны былі перадрукаваны бяз зьмен у 
другім выданьні Штодзённыя малітваў Мамоні- 
ча ў 1609 г., а таксама ў г. зв. Днеўніку выда- 
ным ў 1652 г. Віленскім праваслаўным брацтвам. 
У Полууставе, выданым гэтым самым брацтвам 
ў 1695 г., да тэксту малітваў былі даданы ціка- 
выя паясьненьні ў беларускай мове. 

У разьдзеле Молитвы на всю седмицу, творе- 
ме святого отца Кирилла, памешчана 21 малітва 
сьв. Кірыла Тураўскага -- па тры малітвы на 
кожны дзень тыдня. Такім чынам малітвы вя- 
лікага беларускага сьвятога былі ўпяршыню на- 
друкаваныя на Беларусі -- вымоўны доказ яго- 
най папулярнасьці сярод беларусаў. 

Кніжка канчаецца разьдзеламі Святце і Пас- 
халія. Першы з іх -- гэта каляндар нярухомых 
царкоўных сьвятаў на кожны дзень года. Бела- 
рускіх святых няма, з раньніх агульна-усходне- 
славянскіх ёсьць толькі сьв. Барыс і Глеб (24 лі- 
пеня), але з прычыны недахопу месца надрука- 
вана толькі імя Барыса. Ёсьць таксама сьвята 
Пакроў (1 кастрычніка). На пачатку кожнага 
месяца знаходзяцца кароткія звесткі агульнага 
характару, напр.: 

«Месяц септемврій, имат дній 30, а в дни ча- 
сов 12, и в ноши 12. Септемвр, седмый именуется 
от начала року, сиреч от марта, яко в сем паки 
есенное равноноіціе составляется». 

«Месяц януарій, имат дній 31, яко з нем рим- 
ляне рок зачинают, егоже мы студень нарицаем. 
Паки возврат солнцу, яко день прибывати на- 
чинает, ношць бо имат часов 14, а день имат ча- 
сов 10». 

Цікавыя беларускія назовы месяцаў: септемвр, 
паздерник, листопад, грудень, студень, лютый, 
март, кветень, травень, червец, липец, серпень.!? 


19 Вось для параўнаньня назовы месяцаў ў Малой 
падарожнай кніжцы Скарыны, выданай у Вільні 
прыбл. ў 1525 г. (гл. Владимиров, ор. сіт. стар. 197- 
98): вресень, листопад, грудень, прасинець, стычень, 
люты, марець, кветень, маі, чирзець, липець, сер- 
пень. 

У Храналёгіі Андрэя Рымшы, выданай у Астрозе 
ў 1581 г., назовы месяцаў мала чым розьняцца ад 
Скарынавых: вресень, паздерник, грудень, просинец, 
стычень, лютый, марец, кветень, май, чырвец, ли- 
пец, серпень (гл. А. Коршунаў (склад), Хрэстама- 
тыя па старажытнай беларускай літаратуры, Мінск 
1959, стар. 327-28). 

Полуустав, выданы Віленскім праваслаўным бра- 
цтвам ў 1695 г., мае наступныя назовы: септемврій, 
паздерник, листопад, грудень, серинь, лютый, бере- 
зозоль, кветень, травень, червец, липец, серпень. 


Разьдзел О пасхаліми, и пасце пачынаецца та- 
кім уступам: 

«Пасхалія ест зложона не для тых свят, кото- 
рый суть в святцех, але для тых, которіи не 
мають отделеного дня в святцех, но только на 
каждый рок рушаются ведлуг бегу полноты мар- 
та небесного, яко Пасха, Вознесеніе Христово, 
Исшествіе Святого Духа, и ведлуг того менится 
мясопуст, и Петров пост и зачинаніе Тріоди; а 
прото кгды хочеш ведати о праздницех ненапи- 
саных в святцех, которого месяца и дня и ко- 
торое вруцелето, и о мясопустех и постех, смот- 
ри пасхаліи». 

Пасхалія абыймае гады 1602--1629. Сярод ру- 
хомых дат на кожны год тут памешчаны «Пасха 
жидом», «пасха христіяном», а ўжо ў самым 
канцы гаворыцца што «Б том року..., пасха 
новаго календара пред нами за тыждень», або 
«За пять недель», або «ровно с нами». 


Книжка канчаецца наступным пасьляслоўем: 

«Выдрукована же бысть сія книжка молитвы 
в столечном граде Великого Княжства Литовско- 
го у Вильни, при державе Господара нашего Ми- 
лостивого Жыгимонта третьего, Божою милостю 
Короля Польского, Великого Князя Литовского, 
Руского, Пруского, Жомойтского, Мазовецкого, 
Ифлянтского, и Дедичного Короля Шведского, 
Ктготского, Вандалского, и прочая, в дому Тыпо- 
графов его Королевской Милости Мамоничов, в 
лето от воплоіценія Господа Бога и Спаса наше- 
го Ісуса Христа 1601. Богу же славивому в Тро- 
іци, давшему начати и сподобльшему соверши- 
ти честь и держава во вся веки бесконечныя. 
Аминь». 

На апошняй старонцы знайходзіцца каралеў- 
скі прывілей, які кідае цікавае сьвятло на ганд- 
лёвы бок прадпрыемства Мамонічаў: 

«За привильем Его Королевское Милости, ко- 
торим то ест варовано, абы каждый якогож 
кольвек стану человек не важился тых книг 
в панствах Его Королевское Милости друковать, 
або где индей друкованых до панства Его Коро- 
левекое Милости, будь явне або потаемне, при- 
возить и продавать под виною в привилею ме- 
нованою до скарбу Его Королевекое Милости, и 
под утраченьем всих книг». 


Такім чынам прывілей гварантаваў Мамоні- 
чам манаполь на друкаваньне царкоўных кніг і 
бараніў іх ад замежнай канкурэнцыі. З другога 
боку самі Мамонічы мелі заўсёды вока на за- 
межныя рынкі і нават выдавалі спэцыяльна кні- 
гі з разьлікам на продаж іх у чужых краінах, 
асабліва ў Маскоўшчыне. 

Беларускія тэксты і прывілей у Штодзённых 
малітвах ясна сьведчаць, што гэтая кніга была 
прызначаная не на экспарт, але для мясцовага 
беларускага насельніцтва. 

Лявон Мамоніч прысьвяціў сваю кніжку ней- 
каму высокаму царкоўнаму дастойніку, якога ён 
называе архіепіскапам і сваім пастырам. Прозь- 
вішча гэтага дастойніка -- якое напэўна было 
на загінуўшай першай старонцы прысвячаньня 
-- не дайшло да нас, і таму сёньня можам ра- 
біць толькі больш або меньш праўдападобныя 
здагадкі адносна таго, кім ён быў. У тым часе 
на Беларусі не было праваслаўнай іерархіі, бо 
ўсе беларускія епіскапы прыступілі да Вуніі на 
Берасьцейскім Саборы 1596 г. Сярод іх тытул 
архіепіскапа мелі мітрапаліт Кіеўскі і ўладыка 
Полацкі. У сакавіку 1601 г. Полацкі пасад заняў 
Гедэон Бральніцкі пасьля сьмерці ў 1600 г. свай- 
го папярэдніка, Германа-Рыгора Загорскага. Ужо 
з гэтай прычыны вельмі непраўдападобна, каб 
Мамонічы мелі нешта супольнае з гэтым іерар- 
хам, які дарэчы нічым асаблівым не адзначаў- 
ся. З другога боку мітрапалітам ад 1600 г. быў 
Іпаці Пацей. Хоць мітрапаліт і называўся Кіеў- 
скім, але ён меў сваю афіцыяльную рэзыдэн- 
цыю ў Наваградку і Вільня была ў ягонай непа- 
срэднай юрысдыкцыі. Такім чынам Лявон Ма- 
моніч мог з поўным правам назваць яго сваім 
пастырам, Апрача гэтага Мамонічаў зьвязвалі з 
Іпаціем Пацеем даўнія сувязі. Справа ў тым, што 

Мамонічы, якія спачатку друкавалі кнігі для 
патрэб Праваслаўнай Царквы, пачалі схіляцца 
да Вуніі яшчэ перад Берасьцейскім Саборам. У 
1595 г. яны выдалі кнігу Унія, албо выклад пред- 
нейшият артикулов к узьедноченю греков с ко- 
стелом рымских належашицх, аўтарам якой звы- 
чайна лічыцца Іпаці Пацей. Пра-уніяцкія сім- 
патыі Мамонічаў напэўна насьцярожылі права- 
слаўных, і гэтым можна тлумачыць ажыўленьне 
выдавецкай дзейнасьці Віленскага праваслаўна- 
га брацтва пачынаючы ад 1596 г. З усяго вышэй 
сказанага выглядае, што малітаўнік Мамоніча 
быў праўдападобна уніяцкім выданьнем і што 
складальнік прысьвяціў яго Іпацію Пацею.!! Гэ- 
тага аднак ня відаць з самога тэксту, у якім ня- 
ма нічога такога, што б магло выклікаць у тым 
часе засьцярогі з боку праваслаўных. 

Як адна з першых спробаў даць сьвецкім лю- 
дзям малітаўнік, які б задавальняў іхнія што- 
дзённыя рэлігійныя патрэбы і які б не быў 
звычайнай адаптацыяй манастырскіх трады- 
цыяў, Штодзённыя малітвы Мамоніча ўнесьлі 
нешта новае ў рэлігійную літаратуру і былі важ- 
ным крокам наперад у разьвіцьці малітаўнікаў 
для сьвецкіх на Беларусі ў ХУІІ стагоддзі. У гэ- 
тым іх цікавасьць. 


11 Расейская дасьледчыца кнігадрукаваньня Зяр- 
нова піша ў гэтай справе: «По языку этого посвя- 
іцения, по отсутсвию великорусских святых в свят- 

Юрка Віцьбіч, 


Занядбаны замак з абкарнаным назовам 


«Край легенд, 

крыжоў, магіл-курганаў, - 
край тугі -- 

бальзам жывых крыніц» 


Паўлюк Трус 


На Аршаншчыне, па бакох рэчкі Дзярноўкі 
разьлеглася маленькае, але старадаўняе мястэч- 
ка Смаляны. Упяршыню яно згадваецца ў кан- 
цы 15 стагодзьдзя, як вотчына князёў Бельскіх, 
пасьля ім валодаў слаўны тэтман Канстанцін 
Астроскі, потым той самы князь Андрэй Курб- 
скі, што ўцёк ад гневу цара Івана Лютага з 
Маскоўшчыны да Літвы. Нішто тут цяпер ня 
прыгадвае аб іх, але затое спакінула свой ману- 
мэнтальны сьлед каралева Бона -- жонка Жы- 
гімонта Старога, матка апошняга зь Ягелёнаў 
Жыгімонта-Аўгуста й Ганны, жонкі Сьцяпана 
Баторага. 

Прыгожая й уладалюбная італійка Бона Сфор- 
ца і дачка гэрцага Мілянскага Іоана Галеацо 


аа аа аа а аа аа аа аа дамы ыма ыа 


цах несомненно видно, что издание , Молитов” уни- 
атское, кроме того, невозможно себе представить, 
чтобы печатник, издавая молитвенную книгу для 
православных, об'ьявил себя редактором» (А, С. Зер- 
нова, «Типография Мамоничей в Вильне», Книга, 
75 І, Масква 1959, стар. 212). Беларускі аўтар М. 
Прашковіч паўтарае ўсьлед за Зярновай: «Ужо ў 
кнізе .Малітзвы паўсядзённыя", якая выйшла ў 
1601 г., няма пераліку велікарускіх святых, г. Зн. 
што кніга была прызначана для уніятаў» (М. І. 
Прашковіч, «Культурна-асветніцкая роля друкарні 
Мамонічаў», 450 год беларускага кнігадрукавання, 
Мінск 1968, стар. 167). Аднак аргумэнты гэтых аў- 
тараў зусім не пераконваюць. У адрозьненьне ад 
Маскоўскай дзяржавы, дзе народная мова не ме- 
ла месца ў рэлігійным ужытку, на Беларусі ў 
ХУІ--ХХІІ стаг. праваслаўныя свабодна карыста- 
ліся беларускай мовай у сваіх выданьнях, і то ня 
толькі ў прадмовах і прысьвячаньнях -- што бы- 
ло звычайнай справай -- але і ў саміх тэкстах кніг. 
Адносна «велікарускіх» (г. зн. маскоўскіх) сьвятых, 
дык іхні культ меў тады толькі мясцовае распаў- 
сюджаньне ў граніцах Маскоўскай дзяржавы. Бы- 
ло б дзіўна знайсьці іхнія імёны ў праваслаўных 
рэлігійных выданьнях на Беларусі, якая была ў 
тым часе ў палітычных і царкоўных адносінах не- 
залежнай ад Масквы. Толькі Мамонічы з гандлё- 
вых меркаваньняў устаўлялі імёны маскоўскіх сьвя- 
тых у кнігах прызначаных на продаж ў Маскве. 
У іншых беларускіх праваслаўных выданьнях таго 
часу, прызначаных для мясцовага насельніцтва, гэ- 
тых імён не спатыкаецца. У справе апошняга аргу- 
менту Зярновай, дык хопіць толькі зазначыць, што 
той самы Лявон Мамоніч надрукаваў сваё прозь- 
вішча пад прысвячаньнем у праваслаўным выдань- 
ні Псалтыра ў 1593 г. Такім чынам вельмі магчыма, 
што малітаўнік Мамоніча быў уніяцкім выданьнем, 
але не з прычын паданых Зярновай і Прашкові- 
чам. 


прывезла з сабой у 1518 годзе ў Польшчу апош- 
нія навіны тагочаснае эўрапейскае культуры й 
цывілізацыі, пачынаючы ад рэнэсансу й да га- 
родніны ўлучна, Менавіта яна ўпяршыню пазна- 
ёміла Рэч Паспалітую зь пятрушкай, салатай, 
парэям, савойскай капустай і шпарагам, якія па- 
лякі дагэтуль называюць улашчызнай, гэта зна- 
чыцца італійскімі. Толькі Бона была ня звычай- 
най жанчынай-гаспадыняй, але й каралевай зь 
вельмі моцным, зусім ня жаноцкім характарам. 
Ейная аграрная рэформа, вядомая пад назовам 
-- Валочныя ўставы каралевы Боны -- на дум- 
ку акадэміка Ўладзімера Пічэты, выказаную ім 
у кніжцы «Беларусь і Літва ў 15--16 стагодзь- 
дзі» -- «зьяўлялася аграрнай рэвалюцёяй і Жы- 
гімонту-Аўгусту давялося пазьней толькі завяр- 
шыць матчыну практыку». 

Разам з Бонай Сфорчы прыехалі зь Італіі ар- 
хітэктары, якія распачалі будаўніцтва замкаў. 
На Беларусі захаваўся шэраг гматаў, зь якімі 
зьвязанае ейнае ймя. Акрамая Смалянаў яны 
ёсьць у Пінску, Рагачове, Крычаве, Серніках і 
г. д. Таму міжволі згадваюцца прысьвечаныя 
Беларусі прачулыя радкі паэты Аляксея За- 
рыцката зь ягоната твору, які ён не адважыў- 
ся надрукаваць у жудасных 30-х гадох: 


«І колькі Вітавых магіл 
І замкаў каралевы Боны». 


На ўскраіне сучасных Смалянаў, на невялікім 
узгорку, які абмываецца з аднаго боку Дзярноў- 
жай, а з другога ейнай штучнай адтокай, узды- 
маецца прывабная, 14-мэтравая ўвышкі вежа й 
рэштка магутнага муру колішняга замку. Вежа 
пабудаваная ў выразным рэнэсансавым стылю 
з цэглы й камяню, пласты якіх чаргуюцца па- 
між сабой, нагадываючы кладку Старога замку 
ў Горадні. У ёй можна заўважыць нішы, сьляды 
унутранае вінтавое лесьвіцы, архкавы пераход, 
а звонку -- высокамастацкі скульптуры картуш, 
якога сымболіка не расшыфраваная дагэтуль, 
але ён сьветчыць аб тым, што будаўнікі ўдзялі- 
лі досыць увагі дэкаратыўнаму аздабленьню 
замка. Над картушам, у вакне верхняга ярусу 
вежы захавалася драўляная перакладзіна, на 
якой, відаць, вісеў набатны звон. Фартыфіка- 
цыйная пабудова тутэйшага замку ладне ў чым 
падобная да замкаў у Міры й Нясьвіжы. І на 
самым версе вежы ля свае бусьлянкі атаўбаваў- 
ся бусел -- адзіны рамантычны вартаўнік усіх 
занядбаных гістарычных крушняў. 

У сучаснай савецкай літаратуры замак у Сма- 
лянах згубіў сваё колішняе ймя. Нават паважны 
навуковец, доктар архітэктуры У. Чантурыя 

На фото «Замак каралевы Боны». Смаляны. 


Бачым тут, што замак ня ў стане сам на сябе наглядзецца, ужываючы за. 
люстэрка рэчку Дзярноўку. 


свайму адпаведнаму артыкулу ў «Літаратура і 
мастацтва» ад 5 пазалеташняга сьнежня даў 
абкарнаны загаловак «Замак у Смалянах». Між 
тым дарэвалюцыйным гісторыкам і краязнаў- 
цам, як Сапуноў, Бэз-Карніловіч, Бацюшкаў, 
Кіркор, Кукальнік, Аніевіч ды іншым ён вядо- 
мы вылучна пад назовам замку каралевы Бо- 
ны. У Ў томе «Росии» Сямёнава аб Смалянах 
чытаем: «Пазьней тут некаторы час жыла ка- 
ралева Бона, замак якой разбурылі расейсцы за 
часы Паўночнае вайны». Сам народ мянуе яго 
толькі замкам каралевы Боны, стварыўшы ва- 
кол яго па сваім звычаю шмат цікавых па- 
даньняў. А ўрэшце-рэштаў чаму не пазбавіліся 
свайго ймя шматлікія дамы падпальніка нашых 
тарадоў імпэраттара Пётры Першага, узятыя ця- 
пер на Беларусі пад дзяржаўную ахову, як і дом 
у Шчэціне, на Старым Мейсцы, дзе нарадзілася 
царыца Кацярына Другая, што потым спрычы- 
нілася да дзяржаўнае пагібелі Рэчы Паспалі- 
тае? 


Падарваньне расейцамі 3 жнівеня 1708 году 
гэтага выдатнага архітэктурнага й гістарычнага 
помніку ня мае грунтоўнага апраўданьня. Перад 
тым яны паланілі тут шведзкі аддзел на чале 
з генэралам Каніфэрам, а ўжо пасьля гэтага 


(Фотаздымак са збору Юркі Віцьбіча). 


зьнішчылі замак, каб, магчыма, ня спакідаць 
вайсковае ўмацаваньне на зямлі, якая тады да 
Расеі й не належыла. Замак потым не аднавілі, 
ягоная цудам ацалелая вежа зь цягам часу па- 
чала разбурацца і ў 1897 годзе частка яе завалі- 
лася. Абшарнік Цітоў, якому належылі крушні, 
адрамантаваў вежу, тое-ж у 1903 годзе зрабіў 
і абшарнік Хамянтоўскі, Аднак у 30-х гадох 
Смалянскі сельсавет вырашыў разваліць вежу, 
каб зь ейнае цэглы пабудаваць у мястэчку лазь- 
кю, але на абарону яе сьпярша сталі настаўнікі 
й студэнты тутэйшага сельска-гаспадарчага тэх- 
нікуму, а ў 1939 годзе Віцебская навуковая экс- 
пэдыцыя для ўліку помнікаў гісторыі і мастацтва. 


Акрамя замку каралевы Боны заслугоўвае ў 
Смалянах дзяржаўнае аховы Спаская царква. 
Яна складаецца з двух часткаў -- верхняе, драў- 
лянае, адноўленае ў канцы 18 стагодзьдзя і ніж- 
няе, каменнае, бадай пазбаўленае дзённага 
сьвятла, або -- крыпты, зь якіх кажная зьяў- 
ляецца асобнай царквой са сваім прастолам, 
прычым ніжняя значна старэйшая за верхнюю 
аб чым перадусім сьветчыць самы характар ей- 
нае кладкі. Верхняя царква мае дзьве званіцы 
бяз вокнаў, прызначэньне якіх такім чынам чы- 
ста дэкаратыўнае, што надае будынку ўнікаль- 

З царкоўнагаа жыцьця 


Сёлета, як і раней бывала, прайшоў памысна. 
ТЫДЗЕНЬ АДЗІНСТВА ад 18 да 25 студзеня: 
кажны дзень хрысьціяне розных веравызнань- 
няў адпраўлялі набажэнствы ў сваіх сьвяты- 
нях або лучыліся ў азначаных храмах-цэрквах- 
касьцёлах на супольныя малітвы з заклікам «Да 
Злучэньня!» дый слухалі спэцыяльныя казань- 
ні сваіх і чужых прапаведнікаў. Лёзунгам гэ- 
тых набажэнствваў быў заклік: «Мы -- сябры ў 
працы для Бога!» А гэтая праца -- такая: ім- 
кнуцца да адзіства веры -- гэтага дамагаецца 
Сам Бог. Будзем працаваць у духу любові, праў- 
ды і пашаны адны да другіх. 

Аб хрысьціянскай любові будзе сьведчыць на- 
шая супольная малітва, узаемная помач у патрэ- 
бах і няшчасьцях, асабліва хворым і церпячым. 

Для бліжэйшага збліжэньня ў Брытаніі гала- 
ва англіканскае Царквы д-р Рамесэй прыняў ві- 


ШацШшшНІ НЦПІ 


нае значаньне. Хоць экспэдыцыя 1939 году ўзя- 
ла Спаскую царкву пад дзяржаўную ахову, але 
магчыма яна ня існуе цяпер, бо нідзе ў друку 
аб ёй ня згадваецца. Між тым старадаўніну 
крыпты падкрэсьлівае таксама адно з народных 
паданьняў, паводля якога каралева Бона, нібы 
езьдзіла да яе із замку на тройцы коняй па пад- 
зямельнаму ходу. Прыпушчэньне мэтазгоднасьці 
такога падарожжа на адлегласьці чвэрткі кіля- 
мэтра больш чым наіўнае, хоць яно й падобнае 
да цудоўных мітаў сонечнае Эляды, але заста- 
ецца затое бяспрэчным фактам, што па часе іх- 
няга паходжаньня народ лучыць разам крыпту 
й замак. 


Калі глядзіш на велічную вежу рэнэсансавага 
замку ў Смалянах, дык пачынае здавацца што 
атульвае яго ня дачка Друці маленькая Дзяр- 
ноўка, а італійскі Тыбр або По і адразу згад- 
ваецца іншае паданьне. Народ у ім сьцьвяр- 
джае, нібы часам уночы ў вокнах замкавае ве- 
жы, якія сёньня падобныя да вочных дзіркаў 
шкілету, запальваецца сьвятло, чуецца музыка 
і паказваецца жанчына ў белым адзеньні. Па 
сваім прывабным твары, як і па колеры свае 
ядвабнае сукні яна нагадвае толькі тую самую 
Бону, што гэтак яскрава адбілася на вядомым 
абразу Яна Матэйкі «Званы Жыгімонта», пры 
ўспаміне аб якіх наш знанны паэта нашанівец 
Язэп Фарботка ў сваёй добрай балядзе «Звон» 
з болем зазначыў: 


«А наш народ праліў крыві свае нямала, 
Наш край скалёсілі гарматы не адны. 
Гісторыя ўсю нам славу захавала, 

Хоць ня гудуць аб ёй магутныя званы». 


зыту кардынала Марті, арцыбіскупа Парыжа. Іх 
спатканьне адбылося сьпярша ў англіканскай 
катэдры, а пасьля ў каталіцкім касьцеле фран- 
цускай парахвіі ў Лёндане. Там і тут абодвы 
прамаўлялі да значнай грамады каталікоў і ан- 
гліканцаў. Прытым адбываліся супольныя ма- 
літвы аб злучэньні Цэркваў. І яшчэ прыбыў у 
Англію кардынал Віллебрандс, Старшыня Сак- 
ратарыяту Адзінства Хрысьціянаў: ён наведаў 
некалька важных цэнтраў рэлігійных, якія пра- 
цуюць у гэтай самай справе. 

З прамоваў кард. Віллебрандса бачылася, што, 
хоць існуе нямала цяжнасьцяў і перашкодаў, ад- 
нак не бракуе добрае волі і -- пры Божай ла- 
сцы -- відаць вялікі поступ у супольнай супра- 
цы каталікоў і англіканцаў. Якіх 50 гадоў таму 
назад нельга было нават марыць аб нечымсьці 
падобным! У гэтым адчуваецца ўплыў Сьвятога 
Духа. Праўда, цяпер ужо крыху астывае пер- 
шы запал і энтузыязм, але затое азначаецца 
больш практычнай працы. Хоць у студыях і 
дыялёгах выяўляецца больш перашкодаў, але 
грунтуецца пракананьне ў большай Божай по- 
мачы, якая ўжо даканала шмат такіх вялікіх 
пераменаў! Цяперашні экумэнізм вельмі зблі- 
жыў нас, хрысьціянаў і навучыў неабходнай 
талеранцыі, хрысьціянскай любові і ўзаемнай 
пашаны. 

Папа Павал УІ казаў у прамове: «Ня досыць 
называцца хрысьціянінам, але трэба па хрысь- 
ціянску жыць. Чым больш збліжымся з Хры- 
стом, тым больш збліжымся да адзінства веры». 
А да іншаверцаў гаварыў, што найперш павінны 
дайсьці да адзінства ў сваей веры, а тады й ка- 
таліком будзе лягчэй з імі злучыцца. Людзі па- 
трапяць разыйсьціся самі ў веры, але бяз пома- 
чы Божае злучыцца немагчыма, дык у такой 
цяжкой справе трэба вытрывалай, пакорнай і 
тарачай малітвы. 

Ёа 

Маскоўскі Патрыярх Аляксей загадаў свайму 
духавенству не адмаўляць сьвятых Тайнаў (Сак- 
рамантаў) каталікам, якія будуць да іх зьвяр- 
тацца. Праўда, гэты дозвал ёсьць толькі па- 
лавічным, бо нічога ня сказана, што і правас- 
лаўныя могуць спавядацца і прычашчацца ў ка- 
таліцкай Царкве. Аднак усё-ж зроблены яшчэ 
адзін вялікі крок наперад: прызнана важнасьць 
Тайнаў у абодвых Цэрквах, што ўжо збліжае 
да адзінства веры. І з бегам часу самі вернікі 
прымусяць уладу дайсьці да паразумленьня. 
Значыць, даўнейшая У нія, якая была ўведзе- 
на толькі часткова і ў якую мяшаліся шкодныя 
палітычныя дзейнікі, станецца зусім справай 
толькі Божай, паканаўшы перашкоды нацы- 


дасі 

янальныя шавіністычныя і ўсялякія баламуц- 
твы з боку людзей няверуючых, якія перашка- 
джаюць злучэньню Цэркваў, 


ж 


СЫНОД ПРАВАСЛАЎНЫХ ЦЭРКВАЎ: Па- 
ртыярх Атэнагарас І-ы абвясьціў, што гэты Сы- 
нод ці Сабор адбудзецца ў 1972-м годзе ў Алек- 
сандрыі. На ім будзе абмеркавана справа агуль- 
нага каляндара, час Пасхі-Вялікадня і справа 
злучэньня з іншымі Цэрквамі. 


УСПАМІН СУСРЭЧЫ: З нагоды Т-мі-годкаў 
сустрэчы Паўла УІ-га ў 1963 годзе ў Ерусаліме 
з Патрыярхам Атэнагарам 1-ым -- гэты выслаў 
да Папы тэлеграму, у якой кажа: «У малітве 
перажываем вялікі і сьвяты момант аднаўлень- 
ня сутрэчы Захаду з Усходам у любові павод- 
ле жаданьня Госпада Нашага Ісуса Хрыста. З 
пакорай разважаем тайну гэтага здарэньня ў цэ- 
лай Тайне Божае Эканоміі адносна Царквы: ба- 
чым нашую адказнасьць за яе адзінства». 


ж 
АБ ЖАНІМСТВЕ СЬВЯТАРОЎ 


Гэтая справа набрала вялікага розгаласу на 
ўсім сьвеце, асабліва ў Галяндыі, дзе сьвятары 
і сьвецкія дэлегаты на краёвай і Душпастырскай 
Радзе высказаліся вялікай большасьцю галасоў 
за скасаваньнем абавязковага цэлібату для ду- 
хавенства. 

Як ведама, у каталіцкай Царкве лацінскага аб- 
раду духавенства нежанатае. Пайшло гэта з та- 
го, што Сам Хрыстос, заклікаючы апосталаў, за- 
тадаў, каб пакінулі ўсё і пайшлі за Ім. «Тады 
Пётр, адказваючы, сказаў Яму: -- Вось мы па- 
кінулі ўсё і пайшлі за Табою. Што-ж нам будзе? 
-- Ісус-жа сказаў ім: -- ...Кожны, хто пакінуў 
дом, ці братоў, ці сёстраў, ці бацьку і матку, ці 
жонку і дзяцей, ці землі дзеля імяньні Майго, 
атрымае ў сто разоў больш і ўнасьледуе жыць- 
цё вечнае» (Матв. 19, 27-29). 

І Каталіцкая Царква, хоць спачатку пазва- 
ляла браць у духавенства мужчын жанатых, 
пасьля стала агранічваць такі прыём -- аж 
урэшце зусім забараніла жанатым уваход у ду- 
хоўны стан і ўжо каля тысячы гадоў пануе 
ў лацінскім абрадзе поўны цэлібат -- бязжэн- 
ства. 

Праўда, такая ўстрымлівасьць патрабуе знач- 
най ахвярнасьці і такое самотнае жыцьцё мож- 
на назваць пакутай да сьмерці. Дзеля таго ня 
можна уваходзіць у духоўны стан, ня маючы 
Божага пакліканьня. Хто-ж увайшоў, павінен 
ужываць належных спосабаў і духовых срод- 
каў -- малітвы, асьцярожнасьці ў адносінах між 
людзьмі, навукі і працы, такжа ўстрымлівасьці 
і пакоры, каб быць непадатлівым на спакусы і 
слутою Божым і людзкім. 


Парква -- дзеля найбольшае Божае хвалы і 


збаўленьня людзкіх душаў -- патрабуе духа- 
венства не абцяжанага сем'ямі, незалежнага ад 
дому, вольнага ў грамадзтве, -- а гэта якраз 


дае сьвятару цэлібат. Дый цяпер грамадзтва, 
хоць дамагаецца сьвятароў сьвятых, дзейных, 
энэргічных і паступовых, але эканамічна не дбае 
аб іхняе абасьпячэньне: ён мусіць неяк сам вы- 
кручвацца ці зарабляць, каб утрымаць і сябе і 
надта часта мусіць абыходзіцца без прыслужні- 
каў і дбаць аб утрыманьні ў парадку сваей сьвя- 
тыні... Дык дзе-ж яму справіцца з такімі ду- 
хова-матар'яльнымі патрэбамі парахвіі, калі бу- 
дзе мець «на карку» і жонку і дзяцей, якіх трэ 
будзе вывучыць і паставіць на ногі?! 

Значыць, у неадпаведным часе націскае Га- 
ляндыя на Паўла УІ, каб пазволіў сьвятароў 
мець жанатых. Пачакайце, міленькія, з гэтым 
паважным пытаньнем яшчэ пару дзесяткаў га- 
доў! Справа вашая не прагарыць, калі Царква 
чакала на гэта дзьве тысячы гадоў... 

А наконт адыходзячых ад сьвятарства, дык 
слушна кардынал Гінэн назваў іх «дэзэртырамі», 
бо пасыпаліся яны якраз у надта для Каталіц- 
кае Царквы цяжкім часе, калі трэба змагацца і 
дбаць пра тое, каб абараніць сьвет ад голаду і 
вайны, якая можа загубіць усё чалавецтва. 


ж 


Апошнім часам яце адно пытаньне закра- 
нула публічную апінію. Але Ватыканская газэ- 
та «Оссэрваторэ Романо» піша, што Царква ні- 
колі ня будзе высьвячаць жанчын на сьвятароў! 
Аўтар артыкулу кажа, што зусім ня мае ніякага 
ўпярэджаньня да жанчын; але даказвае, што 
Хрыстос, закладаючы Царкву, арганізаваў яе на 
час заўсёдны -- да канца сьвету. І даў Хрыстос 
Царкве структуру выразна акрэсьленую, у якой 
толькі мужчыны мають права на сьвятарства: 
значыць, ніякая ўлада ня мае права ўводзіць 


радыкальныя зьмены ў Божае будаваньне. Ясна 


бачым, што Хрыстос да апостальства не заклікаў 
ні аднае жанчыны і апосталы не зьмянілі гэтага 
пляну, ставячы біскупаў і прэзьбітэраў. 

Праўда, кажуць рэфарматары, што ў тыя ча- 
сы парадак сусьветнага жыцьця выключаў жан- 
чын з публічнае дзейнасьці, а цяпер насталі 
новыя парадкі на сьвеце і... 

Адказваем, што Царква пайшла на вялікія 
ўступкі і шмат у чым дапускае жанчын да ўдзе- 
лу ў набажэнстве, у парадках працы ў сьвяты- 
нях. Жанчыны могуць нават у некаторых кась- 
цельных функцыях заступаць сьвятароў. Калі 
так, то і дзякуй Боку! Чаго яшчэ болей трэба? 


ЗЕ 


ЮГАСЛАВІЯ: З нагоды Міжнароднага Дня Су- 
пакою прэзыдэнт Язэп Броз-Тіто выслаў у Ва- 
тыкан тэлеграму, у якой выяўляе шчырае пры- 


саба 

знаньне і падзяку за нястомную працу для спра- 
вы сусьветнага супакою і жадае Паўлу УІ-му 
далейшага посьпеху. 


ж 

ЛЕТУВА: Мінулага году 40 сьвятароў выслалі 
пісьмо да Старшыні Савету Міністраў СССР 
у справе прасьледу рэлігіі ў Летуве. Яны жа- 
ляцца, што, хоць Ленін і савецкая констытуцыя 
гарантавалі свабоду рэлігіі, але ў практыцы Ка- 
таліцкая Царква ў Летуве засуджана на 
сьмерць! У пісьме пададзены факты прасьледу: 
Перад 1940 годам было ў Летуве 12 біскупаў і 
1500 сьвятароў, а ў духоўных сэмінарыях 400 
студэнтаў-клерыкаў, А цяпер дапушчана толькі 
двух біскупаў і 30 студэнтаў: калі-ж які з іх 
выступіць або памрэ, дык нельга іх замясь- 
ціць; а біскупы ўжо старыя і мала здатныя да 
працы. Усе загады савецкай ўлады даюцца вус- 
на і часам супярэчныя з сабою, так што немаг- 
чыма бараніцца ад самаволі мясцовай улады. 
“Царква пазбаўлена друку (нават хоць малой 
катахізмоўкі!), таксама радыё, тэлевізіі і тэхніч- 
най помачы ў сьвятынях. Нельга вучыць у 
касьцёлах дзяцей рэлігіі. А і бацькі трацяць аў- 
тарытэт, бо школа іх крытыкуе і паніжае перад 
вучнямі... (З анг. часапісу «Таблет», 28. ІП. 1970). 
Словам, адносіны камунізму да Катал. Царквы 
далёка горшыя чым былі ў часы царскае ўлады: 
тады было паніженьне і уціск, а цяпер -- востры 
прасьлед-аж да поўнае ліквідацыі! А ў Сав. Бе- 
ларусі прасьлед куды больш жорсткі. 


З беларуска жыцьця 


ТЫДЗЕНЬ МАЛІТВАЎ 
ЗА ЦАРКОЎНУЮ ЕДНАСЬЦЬ 


З нагоды тыдня малітваў за царкоўную ед- 
насьць Уладыка Часлаў Сіповіч, у саслужэнь- 
ні з архім. Л. Гарошкам і а. Р. Тамушанскім, ад- 
служыў у чацьвер 22 студзеня сьв. літургію ў 
царкве «Ст. Джэймс» у Лёндане. Сьпяваў хор 
Школы сьв. Кірыла Тураўскага. У суботу 24 
студзеня Уладыка Часлаў прысутнічаў на троне 
на сьв. літургіі ў Вэстмінстэрскай катэдры. 

Таксама з нагоды тыдня малітваў а. А. Над- 
сон прачытаў у чацьвер 22 студзеня лекцыю пра 
ўсходніх хрысьціян для студэнтаў Біркбэк Ко- 
ледж на Лёнданскім Унівэрсытэце. Іншымі пра- 
моўцамі былі архіеп. Робэртс, былы каталіцкі 
архіепіскап Бамбэю, і прэсб. Купэр, сакратар 
архіепіскапа кантэрбрэйскага па справах эку- 
мэнізму. У пятніцу 23-га а. Надсон меў гутарку 
ў экумэнічным цэнтры ў Чарльтон. 

У нядзелю 95 студзеня Ўладыка Часлаў, у са- 
служэньні з архім. Л. Гарошкам і а. А. Надсо- 


ДУМКІ ПАЎЛА ХІ-ГА НА ВЯЛІКІ ПОСТ: 
«Вялікі Пост -- гэта пара, калі трэба адкінуць 
усё, што разлучае нас з Богам, -- грэх і ягоныя 
спакусы. Грэх робіць нае менш свабоднымі, 
менш людзьмі, менш хрысьціянамі. А наш час 
патрабуе моцных хрысьціян, адважных сыноў 
і дочак, абучаных у школе сьвятога Эвангельля. 
Заклік сьв. Царквы да паўстрыманьня цела і 
душы ёсьць своечасовы». 

Сьв. Царква зьмягчыла сам пост, але заклі- 
кае захаваць дух паўстрыманьня і пакуты: гэ- 
тым не паніжаецца свабода чалавека, бо най- 
болыцую няволю людзям прычыняюць грахі, 
асабліва грэх супраць нявіннасьці (распуста), - 
у думках, словах і ўчынках. 


ж 

НІГЕРЫЯ -- БІЯФРА Ў АФРЫЦЫ: Біяфра 
паканана пасьля гераічнае вайны і не дабілася 
незалежнасьці, дзякуючы прысыланай для Ніге- 
рыі зброі з Савецкага Саюзу і (на вялікі стыд!) 
з Англіі. Сав. Саюз які ў тэорыі бароніць 
пакрыўджаных, тут памог імпэрыялістам пака- 
наць слабейшы народ. Найбольшым няшчасьцем 
для Біяфры быў голад: паміма міжнароднай 
помачы і апекі над дзяцьмі, вымерла там ад го- 
ладу каля двух мільёнаў людзей! Катал. Цар- 
ква і Пратэстанская Рада Цэркваў -- у супра- 
цоўніцтве з Чырвоным Крыжам -- давалі маг- 
чымую помач -- прадуктамі, лякарствамі, во- 
праткай, хоць Нігерыя не дапускала і перашка- 


джала гэтаму. 


нам, адслужыў сьв. літургію ў беларускай цар- 
кве сьв. Пятра і Паўла ў Марыян Гаўз. 


ЖЫДЫ І ХЫСЬЦІЯНЕ Ў МАРЫЯН ГАЎЗ 


У раёне Фінчлей у Лёндане існуе аргані- 
зацыя, якая называецца «Хрысьціянска-Жы- 
доўская Рада» (Каўнсіль фор Крыст'яне энд 
Дж'юс), якая мае на мэце бліжэйшае пазнаньне 
і дружнае сужыцьцё між хрысьціянамі, жыдамі 
і іншымі рэлігійнымі і этнічнымі групамі. У ня- 
дзелю 18 студзеня сябры гэтай арганізацыі бы- 
лі гасьцямі ў Марыян Гаўз. Агулам было каля 
сотні прысутных -- каталікоў, пратэстантаў і 
жыдоў, -- сярод якіх былі сьвятары, пратэстан- 
цкія пастары і рабін мясцовай сынагогі. Пры- 
вітаў усіх Ўладыка Часлаў Сіповіч. Пасьля ма- 
літвы ён расказаў прысутным аб Беларусі і аб 
працы Беларускай Каталіцкай Місіі ў Англіі. 
Вучні ІШколы сьв. Кірыла прасьпявалі некалькі 
беларускіх рэлігійных песьняў. Тады рабін Баўм 
сказаў малітву і жыды таксама засьпявалі не- 

калькі сваіх гімнаў. Пасьля гэтага госьці мелі 
нагоду пабачыць капліцу, беларускую бібліятэ- 
жу, музэй і Школу сьв. Кірыла. Наканец было 
скромнае прыняцьце, у часе якога гаспадары і 
госьці маглі пазнаёміцца бліжэй пры кубку гар- 
баты. 

У нядзелю " лютага беларусы наведалі мясцо- 
вую сынагогу. 


АДКРЫЦЬЦЁ НОВАГА БЕЛАРУСКАГА ДОМУ 
Ў БРАДФАРДЗЕ 


У суботу 17 студзеня адбылося ўрачыстае ад- 
крыцьцё новага Беларускага Дому і Клюбу «Са- 
кавік» у Брадфардзе. Адчыніў Дом бурмістр 
Брадфорду. Сярод прысутных гасьцей старшы- 
ня Ангельска-беларускага Таварыства сп. Обэ- 
рон Гэрбэрт, сакратар сп. Г. Пікарда, старшыня 
ЗБВБ оп. П. Навара, а. Я. Абабурка, архім. Л. 
Гарошка і шматлікая беларусы і іхнія прыяцелі 
з усіх канцоў Англіі. 


БЕЛАРУСКАЯ БІБЛІЯТЭКА 
Ў ЛЁНДАНЕ МАЕ СВОЙ ДОМ 


У чацьвер 12 лютага былі пасьпяхова закон- 
чаныя ўсе фармальнасьці зьвязаныя з купляй 
дому для Беларускай Бібліятэкі ім. Францішка 
Скарыны ў Лёндане. У нядзелю 15 лютага у но- 
вакупленым будынку адбылася першая зборка 
лёнданскіх беларусаў, у часе якой архім. Л. Га- 
рошка прачытаў даклад пра долю беларускіх 
бібліятэк. 





Беларусы аглядаюць дом куплены 
на Бібліятэку. 


Новы будынак бібліятэкі знаходзіцца побач з 
школай сьв. Кірыла Тураўскага і насупраць Ма- 
рыян Гаўз. Апрача бібліятэкі, якая будзе разь- 
мяшчацца на ніжнім паверху, у доме будзе бе- 
ларускі музэй і архіў. Цяпер у доме праводзіц- 
ца вялікі рамонт. Трэба спадзявацца, што біблі- 


ятэка зможа пачаць нармальную працу перад 
пачаткам восені. 

Кіраўніцтва бібліятэкі будзе ўдзячнае за ко- 
жную грашовую дапамогу -- хоць бы наймень- 
шую -- для пакрыцьця коштаў куплі і рамонту 
дому. 





Беларуская «Вёска» ў Лёндане 
З левага боку на права: дом Фр. Скарыны -- 
Бібліятэка, дом. св. Пятра і дом св. Кірылы Ту- 
раўскага -- Школа і Інтернат. 


КУРС БЕЛАРУСАВЕДЫ 


У аўторак 3 лютага ў памешканьні Тавары- 
ства Антыквараў у Лёндане, Др. Р. А. Фрэнч, 
выкладчык геаграфіі на Лёнданскім Унівэрсы- 
тэце, прачытаў лекцыю на тэму: «Уплыў ча- 
лавека на зьмену краявіду Беларусі». У аўторак. 
З сакавіка Уладыка Чэслаў Сіповіч прачытаў 
лекцыю: «Мінская рыма-каталіцкая дыяцэзія ў 
19 стаг.». Абедзьве лекцыі былі часткай прагра- 
мы курсу беларусаведы, наладжанага Ангель- 
ска-беларускім Таварыствам. 


РЭДАКТАРУ «БОЖЫМ ІЦЛЯХАМ» 80 ГОД 


4 сакавіка рэдактару «Божым ІЦляхам» а. 
Язэпу Гэрмановічу -- паэту Вінцуку Адважна- 
му -- споўнілася 80 год. Супрацоўнікі рэдакцыі 
жадаюць яму з гэтай нагоды шмат гадоў жыць- 
ця і плённай працы. 





ПАПРАЎКІ., 


У першай частцы артыкулу «Малітаўнік Мамоні- 
ча 1601 г.» (гл. «Божым Шлпятам», Ме 1, студзень-- 
люты 1970, стр. 8-12) закраліся наступныя памылкі: 

Стр. 8 рад 1 л. напісана: пабаж -- павінна быць: 
пабож. 

Стр. 9 заўвага 4, напісана: Сочиненіе -- павінна 
быць: Сочисленіе. 

Стр. 9 заўвага 5 сочиненім -- павінна быць: со- 
численіш, 

Стр. 12 рад 13 л., напісана: і в страсе -- павінна 
быць: и в страсе. 

З нашае мінуўшчыны 


АКТ ЭРЭКЦЫІ МЕНСКАЙ ЛАЦІНСКАЙ ДЫЯЦЭЗП 
ВЫНЯТКІ З БУЛЛІ ПАПЫ ПЯ УІ-ГА, 16 КАСТРЫЧНІКА 1798 г. 


Пій! Біскуп слуга слуг Божых пастанаўляе на 
заўсёды. МАХІМІЗ ОІМРІООСЕ руеззі саІатісабцс. 
З усіх бакоў найвялікшымі бедамі прыгнечаныя 
мы самі няшчасныя ўцекачы? пазбаўленыя ўся- 
лякай людзкой дапамогі, вельмі-ж мы адчуваем 
цяжкі і вычэрпваючы з нас блізка апошнія сілы, 
наложаны на нашыя плечы абавязак кіравань- 
ня Хрыстовай Царквою, і так наша слабасьць 
дзеля вялічыні цяжару ледзь ні гатова зусім за- 
ламацца. 


... Аднак даходзіць новая прычына ўцехі: 
бо-ж у далёкіх ад нас краінах пры Божай ласцы 
і дапамозе Найясьнейшага і Магутнага Князя 
Паўла І, Імпэратара Расейскага”? чэсьцідастой- 
ны наш брат граф Лаўрын Літта цяперашні 
тыт. Архібіскуп Тэбаў, якога мы да Яго Вялі- 
касьці з упаважненьнем выслалі ў характары 
Апост. Дэлегата, заладзіў шмат справаў дзеля 
дабра Хрыстовай Царквы і дзеля развіцьця Рым- 
скай Каталіцкай рэлігіі. 


... Аднака-ж, каб у будучыні аб усім гэтым, 
што зрабіў наш Дэлегат, ня было ніякага сум- 
ніву і каб ніхто ня мог зрабіць якогаколечы за- 
кіду, усё разам і кажную справу аддзельна гэ- 
тым нашым пасланьнем акуратна заапрабаваць 
і пацьвердзіць пастанавілі. 


.,. І таму ўспомнены Архібіскуп Лаўрын 
выпаўняючы абавязкі Дэлегата, маючы на ўва- 
зе той факт, што кіраваньне некаторымі дагэ- 
туль існуючымі дыяцэзіямі ня было вельмі шча- 
сьлівым, а гэта дзеля іхняй непамернай расцяг- 
ласьці або дзеля цяжкасьцяў спалучаных са 
свабодным і бясперашкодным выконваньнем ду- 
хоўнай юрысдыкцыі ў тых частках, якія перай- 
шлі пад чужую цывільную ўладу, або дзеля няз- 
вычайных закалотаў і войнаў, -- (Дэлегат) выз- 
начыў новыя межы дыяцэзіяў і тэта дзеля та- 
то, каб быў захаваны ці нанова ўстаноўлены па- 
трэбны лік Цэркваў і Біскупаў для добрага і зда- 
ровага адміністраваныня і кіраваньня сотнямі 
тысяч вернікаў. 


1 Папа Пій УІ-ы быў на рымскім пасадзе ў га- 
дох 11775--1199. 

? Тады Рым быў забраны францускім войскам, 
а Папа знаходзіўся на выгнаньні ў манастыры кар- 
тузаў ля Флёрэнцыі. 

З У арыгінальным тэксьце: «Рашо Бос попісе Ргіто 
Куаззіагша Ітарегагоге». 

4 Лаўрын Літта быў папскім амбасадарам да ца- 
ра Паўла 1-га ў гадах 1797--1799. Дзякуючы яго 
стараньням было заладжана шмат царкоўных спра- 
ваў, а такжа створана новая Менская дыяцэзія. 


.... Таму, што адлучаная частка ад ужо ўс- 
помненай Віленскай дыяцызіі? якая знаходзіц- 
ца ў Менскай губэрніі, існуе -- як кажуць - для 
эрэкцыі новага біскупскага пасаду, таму атры- 
маўшы інфармацыі ад таго самага Архібіскупа 
Лўрына аб горадзе Менску, які зьяўляецца ста- 
ліцай губэрніі, а які дзеля сваей вялічыні зай- 
мае выдатнае мейсца, -- бо-ж у ім шмат знахо- 
дзіцца касьцёлаў, сярод якіх вызначаецца сваей 
вялічынёю і элегантнай пабудовай п. н. Найсьвя- 
цейшага Імя Марыі, некалі ўласнасьць закону 
езуітаў, -- таму ўважаем, што горад Менск 
ёсьць годным назову біскупскага гораду і каб 
быў гэтаю годнасьцю біскупства ўпрыгожаны. 

Усё гэта разважыўшы названы Архібіскуп 
Лаўрын устанавіў і эрыгаваў на моцы прызна- 
ных яму правоў біскупскі пасад і таму будзе на- 
зывацца горад Менск біскупекім і будзе мець 
усе правы, гонары і прывілеі, якія маюць усе 
іншыя гарады тых частак сьвету, што ўдастоі- 
ліся біскупскага пасаду, а іхныя грамадзяне ка- 
рыстаюць з іх і цешацца. 

Касьцёл Найсьвяцейшага Імяні Марыі на сла- 
ву і ў чэсьць Усемагутнага Бога, у чэсьць той- 
жа Дзевы Марыі і Сьвятых Апосталаў Пятра і 
Паўла, для падтрыманьня каталіцкае рэлігіі і на 
славу змагарнай Царквы -- прызначаецца на 
касьцёл для біскупекага пасаду і будзе катэд- 
ральны Менскі. Адначасова тэты касьцёл будзе 
парахвіяльным з дастатковымі гадавымі дахо- 
дамі для аднато Менскага Біскупа, які будзе га- 
лавой Менскае Капітулы. 


Менскі Біскуп будзе суфраганам цяперашняга 
Архібіскупа Магілёўскага і будзе яму падулад- 
ным як свайму Мітрапаліту? аднак ён-жа будзе 
мець свой уласны пасад, свой стол і пячаць ра- 
зам з усімі адзнакамі, прывілеямі, тонарамі, 
юрысдыкцыямі, правамі і прэрагатывамі, якіх 
толькі ўжываюць і з якіх карыстаюць катэд- 
ральныя касьцёлы тых краінаў цяпер і ў буду- 
чыні. 

Тая-ж Менская Царква будзе мець Капітулу, 
якой склад твораць б годнасьцяў, 6 канонікаў і 
6 для абслугі катэдры (мансіёнары). Асобы з год- 
насьцю (або пралаты) будуць утрымлівацца з да- 
ходаў наступных парахвіяў: першы пралат (прэ- 


5 Перад утварэньнем Магілёўскай архідыяцэзіі, 
а пасьля і Менскай блізу ўсе беларусы лацінскага 
абраду належылі да дыяцэзіі Віленскай, якая была 
створана ў 1387 г. за часаў Папы Урбана ХІ-га. 

6 Тады быў каталіцкім Мітрапалітам Станіслаў 
Богуш-Сестранцэвіч, радз. ў 1131, пам. у 1826. 


са ам 


Ф РРР: Катупікаў.ога 2010 


Ф Інтэрнэт-версія: Катипікаў.ога 2010 


зьбітэрат) з парахвіі Глускай, ён-жа першы па- 
сьля Біскупа; другі пралат (архідыякан) з пара- 
хвіі Барысаўскай; трэці называны схалястык з 
парахвіі Нясьвіскай; чацьвёрты (кустос) з пара- 
хвіі Радашкавіцкай; пяты (кантар) з парахвіі 
Іказьненскай; шосты з парахвіі Менскай. Кано- 
нікі будуць утрымоўвацца з наступных парах- 
віяў: першы з Івянецкай, другі з Докшыцкай), 
трэці з Цімкавіцкай, чацьвёрты з Ляхавіцкай, 
пяты з Нядзьведзіцкай, шосты апошні з парах- 
ві Клецкай. 

Для рэзыдэнтаў (мансіянараў) вызначаюцца 
даходы з 9 наступных парахвіяў: Гайнаўскай, 
Каменскай, Борчынскай, Задарожскай, Мядзёль- 
скай, Ваўкалатскай, Дунілавіцкай, Бабруйскай, 
Хажоўскай. 

.... Для рэзыдэнцыі Біскупа прызначаецца 
манастыр Айцоў Дамініканцаў, якія знаходзяц- 
ца ў тым-жа горадзе Менску і непадалёк ад са- 
май катэдры: гэта датуль, пакуль ня знойдзецца 
ўласны дом для Біскупа. 

А таму, што паводле інфармацыяў Архібіс- 
купа Літта названая і эрыгаваная дыяцэзія Мен- 
ская займае вялікі прастор і адзіны яе Біскуп 
ня мог-бы выканаць сваіх абавязкаў; а такжа 
таму, каб яму дапамагчы і каб усе каталікі ды- 
яцэзіі ня былі пазбаўленыя духоўнае апекі ўза- 
лежненай ад біскупскага характару пастаноўле- 
на, каб цяперашні Менскі Біскуп і яго наступ- 
нікі мелі Біскупа суфрагана, тытулярнага, выз- 


начанага Апостальскай Сталіцай, якога сядзібай 
будзе менскі катэдральны касьцёл, а утрымлі- 
вацца ён будзе з адпаведна вызначанай яму ка- 
ноніі. 


Каб Менская Царква, нядаўна заснаваная, 
якая ня мела дагэтуль свайго Біскупа, у хутчэй- 
шым часе магла быць ашчасьліўлена сваім Па- 
стырам і каб яе вернікі каталікі ня былі пазбаў- 
лены патрэбнай і неабходнай духовай апекі; 
узяўшы пад увагу такжа выдатныя заслугі да- 
рагога нам сына Якуба Дэдэрко ад шмат гадоў 
сьвятара, доктара абодвых правоў, інфулата і 
сябры калегіяты ў Алыцы Віленскай, гэтага-ж 
Якуба назначаецца для Менскае Царквы Біску- 
пам. 


Булля «Махітіз ппдідце» з дня 16 каст- 
рычніка 1798 г. надрукавана ў: Кассоіга 
ді СопсогЧагі ўи тагегіе есс!езіазисве па Іа 
бапга беде е Іа Ацсогіта сіу а сига Чі Апегіо 
Мегсагі. Уоі!. 1: 1098--1914. Тірозгаба Роі. 
Уагісапа 1954, рр. 538-559. 


7 Якуб Дэдэрко радз. 27 ліпня 1152. У 1716 з рук 
Біскупа Фэлікса Тавянскага, Беларускага Суфра- 
гана, атрымаў сьвятарства. У 1798 быў высьвяча- 
ны на Менскага Біскупа праз Біскупаў кансэкрата- 
раў Бэніслаўскага, Лапацінскага і Бутрымовіча. У 
1816 гэты першы Менскі Біскуп пад ціскам расей- 
скага ўраду мусіў зрачыся сваіх абавязкаў. Памёр 
у 1829 г. 





На кніжнай паліцы 





БЕЛАРУСКАЯ САВЕЦКАЯ ЭНЦЫКЛАПЕДЫЯ 
т. І, Мінск 1969, бач. 624. 


Кажуць, што кніжка ёсьць памяцьцю чалаве- 
ка. Праз кніжку пераказваюцца веды асобных 
людзей, а такжа і цэлых стагодьдзяў. Веды 
аднак разрастаюцца і разгаліняюцца. Сяньня 
ўжо немагчыма абняць усе веды, а нават стац- 
ца спэцыялістам толькі хаця-б у некалькі галі- 
нах, прыкладам быць добрым інжынерам і док- 
тарам або багасловам і матэматыкам. 

Каб аднак не парваць сувязі з рознымі ве- 
дамі, а мець усе зь іх «пад рукой», людзі даду- 
маліся зьбіраць іх сыстэматычна ў т. наз. энцы- 
кляпэдыі. 

За першага энцыкляпэдыста можна было-б 
уважаць Плінія Старшага, які каля "9 г. нашай 
эры напісаў працу вялізарную, бо аж 37 кніжак, 
у якіх знаходзіліся 2493 артыкулы. Яна назы- 
валася: «Нізюма пайша!із», 

У ХІІ стаг. была выдана слаўная энцыкляпэ- 
дыя Вінцэтага з Бовэ пад назвай: «ВіМіюйеса 
тупаі». 


Першай аднак навачаснай энцыкляпэдыяй, У 
якой артыкулы падаваліся ў альфабэтычным 
парадку, трэба лічыць працу італьянца В. Ко- 
ронэллі: «ВіМіогеса цпіуегзаіе е] засго-ргобапо», 


-, 


якая выйшла ў гадох 1101-1706. 


Падобнай працай ў ангельскай мове быў: 
«Тэхнічны Слоўнік» (Гехісоп ТесЁпісим) выданы 
ў 1704 г. праз Гаррыса, у якім зьмяшчаў свае 
трактаты такжа Ізаак Ньютон. 


Наступнай і ўжо лепш апрацаванай была эн- 
цыкляпэдыя Чамбэрса (1728 г.). Выданьне гэтай 
энцыкляпэдыі ў францускім тлумаченьні лягло 
ў аснову для славутай францускай энцыкляпэ- 
дыі Дзідэро і Д'Алямбэрта (1751-1772). Яна, 
згуртаваўшы ля сябе шматлікіх вучоных эпохі 
«прасьветы» або рацыяналізму, зрабіла вялікі 
ўплыў на далейшае разьвіцьцё розных ведаў. 


Пазьней усе цывілязаваныя народы імкнуліся 
мець свае энцыкляпэдыі і так выйшлі ў сьвет 
брытанская ў 24 томах, італійская ў 36 т. і ін- 
шыя, у якіх апрача інфармацыяў часта пада- 


Я: пе” 

юцца выпрацаваныя трактаты з розных галі- 
наў веды і апошнія дасягненьні ў навуцы. 
ж 

Што-ж нам прыносіць Б. С. Э., якая выхо- 
дзіць вельмі-ж спозьнена? 

Вонкавы выгляд можна прызнаць беззаган- 
ным. Здымкі, каляровыя геаграфічныя карты з 
тэхнічнага боку на ўзроўні сучасных эўрапэй- 
скіх ці амэрыканскіх падобных выданьняў. 

Але важнейшым ёсьць зьмест ад вонкавай 
вопраткі. Тут такжа знаходзім нямала вартас- 
нага й цікавага матар'ялу, асабліва з галіны 
тэхнікі і прыродаведы. Цікава прачытаць хоць- 
бы сабе і аб той расьлінцы, што ў нас завецца 
абляпіхай, а па лаціне біррорбрае, Нямала такжа 
даведваемся пра здзеньне (прыгожыя каляро- 
выя здымкі), крыху аб альдэгідах, анаэробах і 
г. д. ІЦмат цікавага матар'ялу а5 нашых вазё- 
рах, рэках і рэчках, пра якія ў звычайных 
школьных падручніках няма і ўспаміну. 

Калі аднак затрымаем нашу ўвагу на такіх 
артыкулах, як абацтва, абарона айчыны, аб'ек- 
тывізм, дык кінецца нам у вочы такі дзівос, што 
«аб'ектывізм» паводле аўтграў Б. С. Э. гэта «ан- 
тынавуковы прынцып падходу да рэчаіснасьці»! 

Дык што-ж тады вырашае -- пытаемся -- аб 
наяўнасьці праўды? 

Адказ аўтара (хацелася-б верыць, што ня ўсіх 
супрацоўнікаў Б. С. Э.): «ваяўнічая партыйна- 
сьць»! Калі партыя сказала, значыць, праўда. 
Такой сафістыкай будуць апраўданыя крымі- 
нальныя праступкі Дзяржынскага, Яжова, Бэ- 
рыі, Сталіна і іншых. Фальшывы прынцып му- 
сіць давесьці да трагічных вынікаў. Пацьвер- 
джаюць гэта факты: напрыклад, з 1966 дэлега- 
таў на ХУП кангрэс партыі Сталін знішчыў 
1108, а з сяброў Цэнтральнага Камітэту (усіх 
139) зьнішчыў 98! 


З лістоў у рэдакцыю 


АЎСТРАЛІЯ: Нечакана зайшоў да нас Сп, М. К., 
які даўжэйшы час атрымлівае «Божым Шляхам». 
Да гэтага часу між намі быў малы кантакт. Ён вы- 
рашыў заплаціць за 1969 і 70-ты год і прасіў пера- 
слаць ў 420. Жадаў Вам усяго найлепшага. 

Пры нагодзе хачу інфармаваць, што ўжо некаль- 
ка асоб зьвярталіся да мяне, што атрымліваюць 
«Божым Шляхам»: ня ведаюць, што зрабіць? Пры- 
помню ім абавязак аплаты падпіскі за часапіс. 

Гэта ў справе фармальнай. 

У мінулым тыдні быў я з дзецьмі ў Сыднэі на 
адным сабраньні беларусаў; гутарыў з др. Я. Ма- 
лецкім, які добра Вас помніць і перасылае прыві- 
таньні. Ён успомніў нямала фактаў пра Вас і пра 
іншых сьвятароў на Бацькаўшчыне, асабліва ў 


У гртыкуле: «Абарона айчыны» прыгожа ска- 
зана, што гэта сьвяшчэнны абавязак кажнага 
грамадзяніна (бач. 15). 


Але мы жадалі-б ведаць, што такое айчына? 


Аўтар паклікаецца на г. зв. клясыкаў марксіз- 
му-ленінізму, дае вельмі туманны адказ: «айчы- 
на -- катэгорыя гістарычная» і далей паясьняе 
(лепш было-б сказаць зацямняе), што быццам 
іншая айчына для буржуазіі, а іншая для пра- 
летарыяту. Тут нам ізноў прыходзіцца сьцьвер- 
дзіць, што аўтары Б. С. Э. глядзяць на сьвет 
праз акуляры накінутай ім ідэялёгіі. 


Гэтым такжа тлумачыцца сказ, што абацтвы 
былі рассаднікам рэлігійнага цемрашальства 
(бач. 16). Тут варта запытаць нашых энцыкля- 
пэдыстаў; хто перахаваў творы Гамэра, Гарацыя, 
Цыцэрона і хвалената імі Авідзія? (аб якім зусім 
слушна чытаем: «Творчасьць Авідзія зрабіла вя- 
лікі ўплыў на развіцьцё заходняй эўрапэйскай 
літаратуры», бач. 61). 


Успомнім яшчэ пэўныя недаравальныя про- 
пускі пад літарай А. Так мы не знаходзім слоў 
асаблівых для беларускага быту: абаранак, аб- 
роць, асьвер... Мы не знаходзім такжа нічога 
пра выдатных беларускіх дзеячоў: Фабіяна Аб- 
рантовіча, А. Астрамовіча (Зязюля), Ф. Аляхно- 
віча, пра праф. Р. Абіхта. Бясшкодна можна бы- 
ло прапусьціць розных Абразцовых, Абрыкоса- 
вых ці Алёхінаў. Для іх ёсьць большыя паме- 
рам расейскія савецкія энцыкляпэдыі, дык на- 
вошта запаўняць імі цесныя рамкі беларускай? 


І так мы вельмі цешымся, атрымаўшы першы 
том Б. С. Э. і гэта дзеля таго, што ў ім ёсьць 
шмат матарыялу цікавага і вартаснага, але мы 
незадаволеныя з усяго тандэтнага і тэндэнцый- 
нага, што зніжае ейны навуковы ўзровень. 


Д. 


Вільні, Гэта зацікавіла ўсіх прысутных слухачоў, 
ад якіх таксама прысылаю Вам прывітаньні. 

Па дарозе з Сыднэю заехалі мы да Канбэрры, 
якая ёсьць сталіцай Аўстраліі, а посьле затрыма- 
ліся на колькі дзён у Кооме ля найвышэйшых го- 
раў Аўстраліі, Там выбраліся на самы высокі пункт, 
на гару Касьцюшкі, але вярнуліся стуль ня змуча- 
ныя, бо пераважна падыймаліся на машыне, а толь- 
кі апошнія 200 ярдаў ішлі пешкі, Ёсьць тут горы 
стромкія і дзікія, але пераважна з лагодным спус- 
кам. На гарэ Касьцюшкі ляжыць сьнег: зімой тут 
праводзяцца спартовыя спаборніцтвы і перагонкі. 

Сяньня я атрымаў пісьмо з Бацькаўшчыны: пі- 
шуць, што ў іх сёлета вострая зіма і вельмі шмат 
сьнегу, больш 30-ці гадоў такога ня было! 


-. 15-- 

Ведама, у нас цяпер лета канчаецца, а я меў даў- 
жэйшы голідэй, а зара іду да працы і наступны 
адпачынак будзе толькі за 15 месяцаў. 

Усім Вам найшчырэйшыя прывітаньні! 
4. П. 1910. М. Н. 

ЗАПЫТАНЬНЕ: Мо! Вы гэтага ня ведаеце, але 
нашыя эмігранты ў 80--90'/0 ня вераць у Бога, хоць 
былі ўзгадаваны ў хрысьціянскай веры дый у пазь- 
нейшым часе затрацілі -- нібыта «вырасьлі» з яе. 
Асабліва нашая інтэлігенцыя, хоць часам ходзіць 
у царкву ці ў касьцёл, але толькі па традыцыі ці 
як асэкурацыя, «а ну-ж?». 


АДКАЗВАЮ: Пра гэта я ведаю, але не спадзя- 
ваўся такога вялікага процанту і думаю, што Вы 
перасалілі, А прытым нашыя «атэісты хатняй га- 
доўлі» -- зусім ня ёсьць недаверкамі, але людзьмі 
абыякавымі да самых найважнейшых праблемаў: 
яны й ня хочуць цікавіцца доказамі пра Бога, душу 
і загробнае жыцьцё, хіба толькі, як Пілат, які спы- 
таўся Хрыста, «што такое праў да?», але не чакаў 
адказу. 

Я сам спаткаў аднаго няшчаснага, які ледзь не 
стаў «атэістам», пасварыўшыся з жонкай, А другі 
даказваў мне, што Бога няма, бо так яму казаў па- 
важны інжынер. Ну, я яму адказаў так: «Калі трэ- 
ба будзе строіць мост, дык спытайся інжынера, але 
ў справе пра Бога спытайся лепш мяне», 


Адносна сапраўдных атэістаў трэба ведаць, што ў 
цяперашні матэматычны і тэхнічны век людзі жа- 
даюць падобных матар'яльных доказаў на існавань- 
не Бога; ў нашай аргумантацыі заўсёды знайхо- 
дзяць недахопы. Праўда, нам вельмі трудна прака- 
наць атэістаў і здаволіць крытыкаў веры і Царквы: 
да гэтага патрэбна ў іх чыстая інтэнцыя, глыбокая 
развага, добрая воля, выключаючы запальчывасьць, 
васьмешкі і пыху. Хто шчыра шукае праўды, 
той яе знойдзе. 

Аднак у дыспутах з недаверкамі нам лягчэй да- 
казаць, што Бог ёсьць (хоць і вельмі трудна!), але 
атэістам проста немагчыма даказаць, што Бога 
няма! 

Хоць і цяжка чалавеку прыняць, што Бог ства- 
рыў усё і што ўсім кіруе, ды тут можна знайсьці 
тысячу закідаў. Але нашыя доказы паказваюць на 
разумную прычыну існаваньня сьвету і парадку на 
сьвеце; а доказы атэістаў паказваюць прычыну са- 
мую неразумную! Яны мелі-б больш рацыі, каб 
прызналіся, што ня ведаюць. Інакш па іхняму: сьвет 
існуе вечна -- «сам з сябе»; значыць, матэрыя ёсьць 
вечная. Была перш хаосам, а пасьля гэты хаос «вы- 
тварыў» праз эвалюцыю парадак -- (парадак у каж- 
ным атоме і ў цэлым сусьвеце!) -- і хаос устанавіў 
законы прыроды -- аж давёў да самага высокага 
людзкога розуму. Такі хаос, сам ня маючы ні жыць- 
ця, ні розуму, усё гэта стварыў праз эвалюцыю, 
якая таксама не мае ні розуму, ні жыцьця. 

У рэзультаце з такіх «доказаў» паўстае хаос у 
галаве такіх вялікіх вучоных і палітыкаў, што да- 
вядуць сьвет да 3-яе вайны. 

А нашыя недаверкі -- кажу -- ня цікавяцца ані 
навукай Царквы, ані навукай бязбожнае Масквы: 
ім даволі заработку, цёплага месца (асабліва ў Амэ- 
рыцы) і «а ну-ж на тым сьвеце нічога няма?!». 


Але Хрыстос ясна сказаў: «Хто паверыць і ах- 
рысьціцца, спасён будзе: хто-ж не паверыць, за- 
суджаны будзе» (Марк 16, 16). 

а. Юстын 


ПЭРОНН -- БЭЛЬГІЯ: Дня 3-га сакавіка 1970. 

Дарагія Браты ў Хрысьце! Вялікі Вам дзякуй за 
такія прыгожыя кніжкі і за каляндар дый абразікі. 
І пішу Вам пра сваё жыцьцё: я з гораду Беластоку, 
але там ўжо ў мяне няма нікога, З маей сям'і немцы 
(ах, Божа мой!) у Майданку каля Любліна... Я-ж 
таксама быў у лягеры Крэфэльд і да гэтае пары 
нічога ня выплацілі. А я там страціў здароўе: вось 
ужо шэсьць гадоў не працую і атрымліваю з касы 
Земляробства на жыцьцё. А мне Хрыстос памагае 
-- толькі трэба маліцца. 

Дарагія Браты ў Хрысьце, калі маеце яшчэ якія 
добрыя кніжкі, прышліце, але толькі царкоўныя! 
Прашу на міласьць Хрыста, бо я не магу сам ку- 
піць -- у мяне не хапае грошаў. Буду маліцца за 
Вас, каб Бог Вас багаславіў у Вашым жыцьці. 

Язэп Юшынскі 


КАНАДА: Я ўжо вельмі рады, што ня ёсьць 
даўжніком. Цяпер пасылаю ордэр на 11 даляраў, з 
якіх 3 -- на «Божым Шляхам»; 3- на кніжку 
«Кітай-Сібір-Масква» і 5 -- на Беларускую Біблія- 
тэку і Музэй. Цяпер хачу падаць вестку зьвязаную 
з гістарычнымі дзеямі, Як ведама, Вітаўт быў абвя- 
сьціўшы сябе каралём Літоўскага Княства і вы- 
слаў паслоў у Рым па карону, а сам шыкаваўся да 
вялікай урачыстасьці -- каранацыі. Тымчасам пас- 
лы вярнуліся без кароны. Казалі, што на іх у да- 
розе напалі бандыты і адабралі карону. Я ў 1958 
годзе прыехаў у Польшчу і жыў у Чэнстахове, Там 
у газэце «Жыце Чэнстоховы» была такая вестка: 
«У Кракаве, праводзячы рамонт катэдры, знайшлі 
груба залочаную каралеўскую карону, да якой няма 
ніякіх запісяў і ніхто аб ёй нічога ня ведае». Мая 
дагадка: гэта якраз ёсьць карона Вітаўта! 

Шчыра жадаю Вам далейшай памыснай працы 
на славу Богу і на карысьць Бацькаўшчыны. 

Я. Янцэвіч 


АПОШНІ РАЗ 


Люблю я беларускую зіму, якая будавала праз- 
рыстыя масты на браслаўскіх вазёрах і якая так 
выгодна лучыла параскіданыя нашыя вёскі, і1цто 
былі летам зусім недаступныя, пазашываныя між 
вазёраў і лясоў. О, тады гаспадары езьдзілі аднак 
да другіх і дзякавалі Богу за гладзенькую, бліску- 
чую дарогу! На прасьцяка езьдзілі да касьцёла ў 
нядзельку, на кірмаш -- у будні -- у Браслаўе, ці 
куды. Аднак часамі такі цудоўны, крышталёвы мост 
даводзіў да сьмяротнае купелі... 

Быў год 1897 і здарылася ў месаедзе. Тады бываў 
час самы свабодны ад працы, а вельмі выгодны для 
гульняў і вясельляў. бо якраз здараецца перша- 
радная зімовая дарога. 

Вёска Дудалі была адрэзана возерам Снуда ад 
Слабодзкай парахвіі і летам толькі лодкаю было 
магчыма ў Слабодку даехаць. Дык вось юнак з Ду- 
далёў браў жонку з вёскі Вусьце якраз у месаедзе. 
Калі-ж пасьля шлюбу перш у Вусьці нагуляліся, 


габ ые 

адтанцавалі і малады вёз з дружбаю сваю маладзі- 
цу-жонку ў Дудалі, трэба было ехаць па лёдзе праз 
слаўнае возера Снуда. Сьпявалі, гукалі, сьмяяліся 
-- аж пачалі адны другіх пераганяць і кружыць у 
так называным «зачараваным кругу», але лёд ня 
быў ужо дастаткова ўстойлівы і як раптам трэснуў- 
заламаўся, дык усё вясельле -- з маладой парай -- 
пайшло на дно! І ня выратаваўся аніхто... 


Такая была навучка для неразважных весялуноў. 
Доўга пра гэта гаманілі людзі і паказвалі тое месца. 


Аднак усё-ж мы любілі зіму. Я і цяпер успамінаю 
пушыстыя сьнягі Беларусі. А марозы, бывала, на- 
чамі трашчэлі, як-бы хто страляў з гарматы, сьпіш 
-- аж падскочыш! А. шыбы ў вокнах мастак-мароз 
так размалюе, што і найбольшы італьянскі артыста 
не патрапіць гэтак. А паветра такое чыстае, здаро- 
вае, што пачырванееш і памаладзееш! 


Бедныя верабейчыкі туляцца ля будынкаў, у пад- 
стрэшшах і ля комінаў. Ведама, шчодрая рука сы- 
пала ім зерняткі і крошкі хлеба, 


Але, трэ прызнацца, што я яшчэ больш любіў 
вясну, калі пачне весялей сьвяціць мілае сонейка, 
калі паплывуць ручаёчкі і засьпяваюць жаваранкі. 
Дый іншыя птушкі грамаднавяртаюцца на Бацькаў- 
шчыну; а тыя жаваронкі ўзносяцца над палямі і пад 
самым небам выхваляюць Бога. Так, хто-ж ня лю- 
біць вясны? Бо вясна -- гэта маладосьць людзтва і 
адраджэньне. 


А калі надыйдзе месяц май і кветкі абсыпяць га- 
ліны дрэваў і кустоў і ўсімі колерамі пераліваюцца 
ў сонечных праменьнях, дый як вясёлка дываном 
шырокім рассьцілаецца па лугах. І тады людзі з 
усей прыродай сьпяваюць песьні да Божае Маці. 


ж 


Але на хвілінку заглянем у маёнтак нашага ба- 
рона, у Завер'е! Скуль-жа ўзяўся немец-барон, гас- 
падар вялізнага маёнтку, які разлёгся недалёка ад 
маей вёскі Лугоў і цягнуўся ад Слабодкі ледзь не 
да самай Іказьні? Хто яму надаў гэтулькі земляў, 
ня ведаю, нат ня ведаю ягонае фаміліі, бо заўсёды 
казалася «барон» і больш нічога! А толькі, пераяж- 
джаючы гасьцінцам праз тыя землі, бачыў я доўгія 
рады хатак, як бы вёсачак, дзе жылі работнікі пана- 
барона. І ўсё лета яны трудзіліся ад зары да зары 
на карысьць барона і толькі сонца паказвала пра- 
цяг часу іхняе працы. А ў восені, як ня віднела 
сонца на небе, горбіліся ў той рабоце ад цямна да 
цямна. 


Аднак у тую-ж вясну 1939 году барон пераслаў 
чамусьці жонку і сына ў Усходнюю Прусію, а сам 
сьпешна прадаваў дзялянкі зямлі, нават за паўца- 
ны! Хоць быў ён чалавек «ашчадны», бо і па ягады 
ў лесе дазваляў хадзіць за плату, выдаючы спэцы- 
яльныя талоны. Дый пад канец лета таго няшчас- 
нага году сам барон пакінуў Завер'е. Казалі, што 
польскі ўрад затрымаў яго ў Варшаве. Што з ім ста- 
ла пасьля, ніхто ня ведаў... 


Вяртаючыся да нашага лета, з ягонымі кветкамі, 
з сенам і збожжам, мушу сказаць, што нашая кра- 
іна была самай здаровай і прыгожай, не забруджа- 


най дымамі фабрыкаў ні машынаў; а паветра ачы- 
шчалася і адсьвяжалася дажджамі, громам і на- 
вальніцамі, Сапраўды, я любіў грозныя грымоты з 
пярунамі, калі калыхалася зямля і рэха разляга- 
лася па палёх і ўзгорках! 


Не забудуся ніколі, як пасьпешна састаўлялі бабкі 
снапоў і хаваліся ад дажджу: я наглядаў, як каплі 
вады зьбягалі сьлязінкамі на зямельку, а сонейка 
праглядвала і зігацела вясёлкамі. А я цешыўся 
ўсей душою, бо тады быў вольны як птушка -- зу- 
сім ня тое, што цяпер!.. 

Але нарэшце ўсё ўжо скошана, пажата, зьвезена 
ў гумны і настае-надыходзіць восень -- сонечная, 
залатая -- «бабіна лета». Мы капаем бульбу, а бе- 
лае павучыньне носіцца ў паветры і снуецца па 
ральлі і па аржыіцчах. Нямыя загоны напамінаюць 
нам старасьць -- паважную, маўклівую, сівую -- 
аж белявую! Мы аднака-ж любім нашую мілую 
восень і асабліва з жалям успамінаем тую апош- 
нюю з 1939 году, калі солтыс прынёс павестку на 
мабілізацяю -- ісьці забіваць людзей... У мяне ня 
можа зьмясьціцца ў галаве, дзеля чаго я мушу за- 
біваць іншых ці самому быць забітым? Аднак ня- 
ма часу разважаць -- трэ зьбірацца ў трагічную да- 
рогу -- ўсе сьпяшаюцца. Вось толькі асталося пару 
хвілінак і... Бывайце здаровы, мае родныя і ты, 
дарагая зямелька, Беларусь! Аставайцеся з Богам, 
сябры і лясы, вазёры і быстрая рэчанька Друйка... 
Ці калі вас убачу? З прыгнечанай душою і сцісьне- 
ным сэрцам а восьмай гадзіне вечарам 24-га жніў- 
ня 1939-га году на станцыі Заверская-Слабодка ся- 
даем на вузка-калейны цягнік -- я і сотні іншых 
маладых юнакоў -- едзем на поўдзень, каб у Дукш- 
тах перасесьці на шырокую дарогу і пусьціцца ў да- 
лейшы сьвет... Куды? 

Цягнічок выстуквае: «Тра-та-тах, тра-та-тах!», а 
сэрца калоціцца, што тут «нешта-не-так!» Вось у 
Дукштах падхапіў нас цягнік і выстукваў музыч- 
ную румбу: «Пры-хо-дзіць час, апошні раз, 
апошні раз! 


Студзень, 28, 1970. 


Нью Ёрк Б. Прытыцкі 





ПРАКТЫЧНЫЯ ЗАЎВАГІ: 
Чым больш крычыш, тым цябе менш слуха- 
юць, 
Глыбей падумай, разумней скажаш! 
Згубіць слова лёгка, а злавіць немагчыма. 


Кажуць: «Хто ўсё разумее, той нічога ня ве- 
дае». 


«І хто шмат пытаецца, нямала ведае». (Аднак 
ёсьць людзі, што шмат пытаюцца, але адказ пу- 
скаюць міма вушэй: тады пытаньні астаюцца 
бескарысныя). 


заа Ў 


9 РРР: Катипікаі.ога 2010 


Ф Інтэрнэт-версія: Катипікаў.ога 2010 


б ах 


Майсей пытае 


(татарская легенда) 


Раз Майсей вялікім сьвятам Для бязьмежных іншых сьветаў, - 
Гаманіў, як з бацькам, з братам, - Дзе сягае мой закон, 
З Самым Богам на Сынаі, Множ яшчэ ўсё на мільён! 
Дый пытае: : 
МАЙСЕЙ: 
-- Божа, Ты шмат працы маеш, -- Значыць, Ты -- Бог Ўсёмагутны! 
Калі сьвет увесь трымаеш: КАЖА БОГ: 


Ці Ты сьпіш калі хвілінку -- 
Па абедзе хоць гадзінку? -- 
Ці на момант супачынеш, 
Браму неба як зачыніш?... -- 


-- Голас мой далёка чутны: 
Праз мільярд мільярдаў лет 
Рэха йдзе на ўсенькі сьвет! 


МАЙСЕЙ: 
-- Моцны Божа, ці ўсіх знаеш? 
Скуль такую памяць маеш? 


Бог ледзь-чутку усьміхнуўся, 
А Майсей ажно жахнуўся! 
Ён спужаўся, мала-многа, 
Што залішне пытаў Бога. 


КАЖА БОГ: 
КАЖА БОГ: -- Ды ты ня бойся -- 38 ўсіх Зара галін 
с раў Помню ўсіх так як цябе: 
упакойся! 
Гэта знача: 


Як-жа буду Я драмаці, 

А хто будзе сьвет трымаці? 
Зблудзяць зоркі дый камэты -- 
Зробяць самі канец сьвету... -- 


Кажны просіць, моліць, плача. -- 
Як дождж льецца, 
Як град б'ецца, -- 
Так малітвы ў цэлай масе 
Я І ў тым самым добрым часе 
М ЕЙ: 
АЙС Плывуць ў неба: 


-- Божа ябе анёлаў процьма! -- х 
У Ц Ў прод «Хлеба -- хлеба!!!» 


КАЖА БОГ: Сьлёзы льюцца, як ракою -- 

-- Так, але-ж і чэрцяў поцьма! Ведаюць Мне уцансю 

Зло з Дабром пачне змаганьне -- -- жазнь Вежа! -- Ня ўв, экне-- 
-- Пачуй, Божа! -- Ратуй, Божа! -- 


Пойдзе ў сьвеце замяшаньне: 
Трэба добрым памагаці, 
Каб у пекла злых прагнаці, -- 


-- Зжалься, Божа -- Божа -- Божа!... 
Рэдка, скупа, не памногу 

Людзі кажуць: -- Дзякуй Богу! -- 

МАЙСЕЙ: Дый які дзесяты можа 

ў Скажа з жалям: -- Даруй, Божа! -- 
А ёсьць душы, так як дзеці, 

(Гараць сэрцы, вочкі сьвецяць!): 

КАЖА БОГ: Ім нічога не патрэба г 

Ні здароўя, ані хлеба, - 

Дый гамоняць слоў ня многа -- 

Толькі ціха хваляць Бога. -- 

Яны ў сэрцы Бога носяць, -- 

Часам штось для іншых просяць. 


-- Божа, як цярплівасьць маеш? 
Скажы, колькі ўсіх трымаеш? 


Скажу толькі пад сакрэтам, 
Але помні - тайна ў гэтым! -- 
Добрых духаў -- легіёнаў -- 
Сто на сто -- мільён мільёнаў, 
Апрача сьвятых-прачыстых 
Хэрувімаў залацістых, МАЙСЕЙ: 
Сэрафінаў прамяністых... 

А злых духаў -- гэных дрэняў -- 
Трэйця частка -- можа й меней... 


-- Божа, мусіць для такіх 
Неба Ты стварыў для іх?... 


МАЙСЕЙ: й 

-- Божа, хто палічыць столькі? -- Майсей доўга быў ў задуме -- 
КАЖА БОГ: Аж блудзіў у мысьляў тлуме -- 
-- Для зямлі -- ўсё гэта толькі. Ў лябірынце тым таёмным, 

Для другіх яшчэ плянэтаў, -- Як мурашка ў лесе цёмным! -- 

ПОСЬЛЕ КАЖА: 

-- Божа, я, як жыд, цікавы, 

Зноў спытаю: нашы справы 

Цябе мучаць бяз прыпынку -- 
Табе-ж трэба й адпачынку ?... -- 


КАЖА БОГ: 

-- Зноў пытаеш? Гэта значыць -- 
Трэ' даць прыклад: будзем бачыць, 
Хоць душа твая набожна, 

Што спаць Мне ніяк ня можна! -- 


ж 


Бог Майсею сцэну ладзіць: 

Перш яго на камень садзіць, 

Тады й кажа: -- Для навукі 

Дам табе дзьве шклянкі ў рукі. 
Я наліў у кажну чару 

Найчысьцейшага нэктару, 

Што сьвятыя п'юць у небе, 

Як жывуць на маім хлебе. 


Кажна шклянка, бачыш, поўна: 


Я 


Ты трымай уважна й роўна. -- 
Тады ўбачым, які скутак? -- 
Я-ж вярнуся ў пяць мінутак... -- 


ж 


Бог пайшоў. Майсей трымае 

Шклянкі дзьве. Ён уважае -- 
Аж дрыжыць! Што зрабіць, 
Каб ні кроплі не разьліць?... 

З тэй задачы, з тэй прынукі 

Церхнуць ногі, дрыжаць рукі, 

Цьмянуць вочы, ныюць косьці -- 

Па ўсім целе ходзяць млосьці -- 

І аж траціў ўжо надзею -- 

Думаў: -- Божа, я самлею!... -- 


Раптам чуе... -- Ой, што значыць? -- 
Адчыняе вочы -- бачыць -- 
Няма шклянак у руках! 


А ў душы - вялізны страх!... 
Ён аж крыкнуў: -- Хто тут? 
Што тут? -- 


Бачыць: дзед і баба -- двое 

І пытаюцца абое: 
(Вочы злыя, гнеўны твар!): 
-- Чаму выпіў наш нэктар? 
Хто такі ты? Скуль прыбыў? 
Шклянкі ты чаму разьбіў? 
Бачым мы, што ты пьяны... -- 


МАЙСЕЙ КАЖА: -- 
--Я- не пьяны! 
Я- ня дурны! 
Я -- Майсей, прарок у Бога. 
Не краў шклянак я ў нікога: 

Мне Сам Бог у рукі даў, 
Я трымаў і... задрамаў... 
А вы - двое, хто такія? -- 


ЯНЫ КАЖУЦЬ: 

-- Мы сьвятыя: 
Я - твой пра-а-дзед, Абрагам, 
Жонка -- Сара і я -- сам. -- 


МАЙСЕЙ: 

-- Калі так, дык я вас знаю: 

Дзм паклон і прывітаю... 
(Кланяецца нізка). 


АБРАГАМ: 

-- Але ты нэктар прапіў, 
Шклянкі Божыя разьбіў, 
Дык мы схопім цябе зара 
Дый зарэжым на ахвяру! -- 


-- Бо ахвяра ўсё-аднака, - 
Пойдзеш ты за Ізаака. -- 
Бог мяне сьпярша зьняволіў, 
А ўканчатку не пазволіў, 
Калі я, хоць зубы сьцяўшы 
І руку з нажом падняўшы, 
Быў-бы трапіў, не прамазаў 
Сыну ў сэрца раз-адразу! 


О, няшчасная гадзіна -- 

Я навек ня меў-бы сына! 
Так мой род не праявіўся-0, 
Ну, і ты не нарадзіўся-б... 


Дык нашто цябе жалеці? -- 

Хай па бацьку плачуць дзеці! -- 
А, ці гожа ці нягожа, 

Згінеш ты тут з волі Божай !... -- 


Майсей слова не сказаў: 
Абрагам ято вязаў, 
Сара спрытна памагала -- 


Рукі й ногі прытрымала. 


Абрагам тут, жалю збыўшы, 
Шкло ад чары той схапіўшы, 
Прылажыў ужо да горла... -- 

Аж Майсею дух запёрла! -- 

Ды ён чуе голае з неба: 

-- Стой, ня рэж яго -- ня трэба! -- 


Абрагам і жонка Сара 
Апусьцілі рукі й зара, 

Як на сьветлу хмарку селі, 
Проста ў неба паляцелі!.., 


аа да 

ж 


А Майсей яшчэ ляжыць, 
Думаў, кажа: -- Буду жыць! 
Бог з такой, як я, няздары 
Не хацеў прыняць ахвяры. -- 


-- О, цяпер я разумею, 

Што ўсе гэтыя падзеі -- 

Абрагам і жонка Сара 

І з мяне прытым ахвяра - 

Гэта сон быў -- больш нічога! -- 
Аж ён чуе голас Бога: 


КАЖА БОГ: 
-- А дзе шклянкі ты падзеў? 
Нэктар выпіў... а шкло... зьеў? -- 


МАЙСЕЙ: 

-- Божа, літасьцяй багаты! 
Я-ж наўкола вінаваты: 
Мушу шчыра я прызнацца, 


Бо не траплю апраўдацца. -- 
Я ня ўмеў служыць ахвярна - 
Твой загад праспаў я марна... - 


КАЖА БОГ: 

-- Бачыш ты ў здарэньні гэтым, 
ІЦто было-бы з цэлым сьветам, 
Каб Бог спаць хвілінку мог, 
Ці здрамнуць сабе прылёг? -- 


Розум з сілай дзеяць вінны -- 
Спаць ніколі не павінны! -- 


Майсей добра праканаўся -- 
Пра нішто больш ня пытаўся. 
Як з гары йшоў, на хаду 
Скубаў толькі бараду... 


(Паводле татарскай легенды з кнігі «Кітаб», 
запісанай арабскімі літарамі па беларуску). 


ДУМКІ З НОВЫХ КНІЖАК 


Нядаўна выйшла новая кніжка «Каміно» -- 
«Дарога» -- ў мове гішпанскай, аўтара Ёзэма- 
рыя Эскрывэ, пераложана на шмат іншых мо- 
ваў. Тут зьмяшчаем крыху самых трапных ду- 
мак, каб нашыя чытачы маглі хоць крышку з 
імі пазнаёміцца. 

Ба 

.. трудна таварышыць Хрысту без малітвы. 

Сарві ланцуг... ды ідзі наперад! 

Не гавары: «Ён мне напрыкраецца». Падумай: 
«Ён мяне асьвячае». 

Якая гэта прыгожая справа -- стацца ахвярай! 
-- Ня зьдзейсьніцца ніякая справа без ахвярна- 
сьці. 


Падрабязны рахунак сумленьня давядзе цябе 
простаю дарогай да аднэй з азначаных цнотаў 
або дазволіць табе выкараніць галоўную загану, 

Не рабі лішне шмат пастановаў. Рабі -- кан- 
крэтныя. 

«Я зраблю гэта заўтра!». Вось прызнаньне пе- 
раможаных. 

Стыд належыць да цябе: пахвалы і адзна- 
чэньні належаць да Бога. 

Будзь вытрывалы ў сваіх пастановах. 

Ня думай лішне аб тваіх упадках. 

Наварот -- гэта справа аднэй хвіліны, асьвя- 
чэньне -- гэта праца ўсяго жыцьця. 


ЖАРТЫ -- СТАРЫЯ І НОВЫЯ 


-- Што ты думаеш аб агульным раззбраеньні? 
-- Думаю, што мая жонка на гэта ня згодзіц- 


ца. 
ж 


ВЫКРУТ 
-2 Мой дарагі, пазыч мне пяць рублёў! 


-- Ахвотна, але не маю пры сабе. 
А дома? 
-- Дзякую, ўсе здаровы! і... бывайце... 
ж 
РОЗУМ 


-- Скажы мне, Мойшэ, дзе сядзіць розум? 

-- Ны, ён зусім не сядзіць. 

-- Ён сабе ходзіць за інтарасамі, бо каб ён ся- 
дзеў, то ня быў-бы розум. 

-- Ны, а дзе-ж ён? 


З ЛІСТА ДА ЦЕШЧЫ 

. А ў нас, у Вільні, дарагая Мамачка, водзяць 
шмат машынаў, што называюцца «аўта-ма-білі»: 
яны многа душаць людзей, якія трапляюцца на- 
сустрэч ці ўпоперак. -- Дык, мілая Мамка, пры- 
яжджайце да нас пагасьціць. Ах, як мы будзем 
рады!.. (І так далей...). 

(«КРАПІВА», Вільня, Кастрычнік, 1912 г.). 

ж 
ХТО ЛЕПШЫ? 

АТЭІСТ цьвярдзіць, што Бога няма, але па 
сьмерці ён будзе вечна дзівіцца, як убачыць 
Бога. 

БЯЗБОЖНІК цьвярдзіць, што Бога ня трэба, 
але па сьмерці ён будзе вечна злавацца, як паз- 
нае, што Бог ёсьць. 

Для Беларускай бібліятэкі 
і Беларускага музэю у Лёндане 
купляем асобны ДОМ 


Беларусы, 

-- у Вялікабрытаніі, Францыі, у Злучаных Штатах Амэрыкі, у Ка- 
надзе, Аўстраліі, Аргентыне, Бразыліі, у Нямеччыне, Бэлыгіі і ў іншых 
краінах сьвету, - дапамажыце! 


Патрэба свайго культурнага цэнтру адчувалася здаўна. Дагэтуль 
ягоную ролю выконвалі «Марыян Гаўз» і Беларуская школа Сьв. Кіры- 
лы Тураўскага. Аднак ужо насьпела патрэба асобнага будынку. 


Беларуская Бібліятэка ў «Марыян Гаўз» налічвае больш чым 10 000 
кніжак, сярод якіх ёсьць вельмі рэдкія і вельмі цэнныя. Беларускі Му- 
зэй, які цяпер займае адну залю, прыдбаў значную колькасьць экспа- 
натаў. Паўстае таксама БЕЛАРУСКІ АРХІЎ, які ўжо налічвае шмат 
рукапісных і ўнікальных дакумэнтаў. На ўсё гэта патрэбна больш месца. 


Таму пастаноўлена скарыстаць з нагоды і купіць дом побач са 
школай Сьв. Кірылы Тураўскага для Беларускай Бібліятэкі, Беларус- 
кага Музэю і Архіву, якія назавём імем нашага вялікага культурніка 
і сапраўднага беларускага волата, сына слаўнага Полацка, Доктара 
Францішка Скарыны. 


Беларусы! 


Мы надзейна чакаем Вашай дапамогі: мы верым у Вашае супра- 
цоўніцтва, бо толькі шчырай канкрэтнай дзейнасьцю мы зможам 
апраўдаць свой патрыятызм і ўславіць нашу Бацькаўшчыну. 


Чакаем ахвяр на Беларускую Бібліятэку і Беларускі Музэй Імя 


Доктара Францішка Скарыны ў Лёндане. 


Ветліва просім прысылаць грошы на адрас: 
Те Вуеіогцз5іап Гіргагу апё Мцзецта, 
Магіап Нойзе, НоІ4еп Ауепце, і,опасю, Х. 12. 


Обэрон Гэрбэрт Чэслаў Сіповіч 
Старшыня Ангельска-Беларускага Апост. Візытатар Беларусаў 
Таварыства 


Павал Навара 
Старшыня Згуртаваньня Беларусаў у Вялікабрытаніі 


Лёндан, 1. ХІ. 1969. 

Да Паважаных Чытачоў 


ХРЫСТОС УВАСКРОС! Рэдакцыя «Божым Шляхам» 
вітае Дарагіх Чытачоў, Прыяцеляў і Дабрадзеяў такжа са Сьвятам 
25-га Сакавіка і жадае Ўсім Суродзічам усяго найлепшага. 


Дзякуем тым; што прыслалі ахвяры і падпіску на наш часапіс, 
а хто яшчэ ня выканаў абавязку, просім зара прысылаць нядоімкі. 


Ахвяры на куплю Дому для Бібліятэкі, Музэю і Архіву прыйма- 
юцца далей. Паведамляем, што ў купленым доме праводзіцца рамонт 
і праводка электрычнасьці, аграваньня і даводзіцца да парадку панад- 
ворак і пляц з гародчыкам. Пасьля пачнецца ладжаньне самое Біблія- 
тэкі і пераносе кніжак. Усё гэта, ведама, вымагае дадатковых коштаў. 


ЗЬМЕСТ 


«ХРЫСТОС УВАСКРОС!» ; 
Уладзімер Глыбінны: На Сьвятой Зямлі 
а. Ал. Надсон: Малітаўнік Мамоніча 1601 г. 
Юрка Віцьбіч: Занядбаны замак з абкарнаным назовам 
З царкоўнага жыцьця 
З беларускага жыцьця . 3. 5. . сі “ай цё т нў РАМ 


юю 3 - сл шэ ка 


З нашае мінуўшчыны -- Акт эрэкцыі “Мінскай Катал. Дыяцэзіі 13 
З кніжнае полкі: Беларуская савецкая энцыкляпэдыя, том і-ы 14 


З лістоў Рэдакцыю аа бб Ба С.Ф ры АК. зё, б абе. а ваб 
а. Я. Г.: Майсей пытае (татарск. легенда) . 5. 5. 3. 3. 5. 5. 18 
Думкі ЗЗНОВЫС Ка. ц з. с ж а. а а а “Ёа Эй 
Жарты --старыя іновыя . ц. 3.“ 3. 3“ 3. 3. . 3. 3. 3“ 80 


Ргаск: СОСО5“, ВосЬагискетеі и. Уепае, С.т.Ь.Н., Мёрсіьеа 19, ВоЙшаегсё. 14. 

